

بھی ہے۔ ہوا و ہوس کے بندے کہاں سے آزاد ہو سکتے ہیں۔  
 شاہ عبدالقادر جیلانیؒ کے مولیٰ میں لکھا ہے کہ ملک التجار ہونے کی نسبت  
 سے ان کے مال تجارت کے جہاز چلتے تھے۔ ایک مرتبہ ان کے ایک گمانتے نے  
 خیر دی، اطلاع ملی ہے کہ آپ کا فلاں فلاں جہاز سمندر میں غرق ہو گیا ہے۔  
 سن کر فرمایا الحمد للہ۔ کچھ روز بعد پھر وہی گمانتہ یہ خوشخبری لے کر آیا کہ وہ پہلی  
 اطلاع غلط نکلے، جہاز صحیح سلامت ہے۔ پھر سن کر فرمایا الحمد للہ۔ گمانتے نے  
 دست بستہ عرض کی کہ یہ شکرانے کا الحمد للہ تو سمجھ میں آیا ہے۔ لیکن پہلی مرتبہ  
 حضور نے نقصان پر الحمد للہ فرمایا تھا وہ سمجھ میں نہ آیا۔ اس پر آپ نے فرمایا  
 حقیقت میں تمھاری سمجھ میں نہ وہ آیا اور نہ یہ آیا تم سمجھتے ہو کہ میں مال کے نفع و نقصان  
 کے خیال میں تھا۔ واقعہ یہ ہے کہ جب تم نے نقصان کی خبر دی تو میں نے اپنے  
 قلب کی طرف دیکھا کہ اسے چوٹ لگی یا نہیں، دیکھا کہ کوئی چوٹ نہیں لگی۔ قلب  
 کے اس حالت پر پہنچنے کا میں نے شکر ادا کیا۔ پھر تم نے مال کی سلامتی کی اطلاع  
 دی تو میں نے اپنے قلب پر نظر کی کہ یہ مال سے خوش ہوا یا نہیں۔ دیکھا تو وہ اپنی  
 اصلی حالت پر تھا۔ اس پر پھر میں نے خدا کا شکر ادا کیا کہ اس میں مال کی محبت  
 نہیں۔ شاہ صاحب کا روحانی مقام بہت ارفع ہے۔ پاکیزہ نفس لوگ بھی  
 وہاں تک کم پہنچتے ہیں۔ غالب نے ان آزادوں کا ذکر کیا ہے جن کے نفس پر  
 غم کا ایک حملہ ضرور ہوتا ہے۔ لیکن وہ جلدی سے اس پر غالب آجاتے ہیں۔ یہ  
 انداز بھی بہت قابل تعریف ہے اور بہت کم ایسے لوگ ہیں جنہیں یہ میسر آتا ہے۔  
 حافظ شیرازی فرماتے ہیں :-

دوسے باغم بسر یرون جہاں بکسر نے ارزو  
 بے بغر و شش و بق ما کزیں بہتر نے ارزو

سارے جہاں کی مجموعی قیمت بھی اتنی نہیں۔ کہ اس کی خاطر ایک دم بھی  
 غم میں بسر کیا جائے۔ انسانی روح کی قیمت سارے جہاں سے زیادہ ہے۔

اگلے وقتوں کے ہیں یہ لوگ انھیں کچھ نہ کہو  
 جو مے و نغمہ کو اندوہ رہا سکتے ہیں

عام خیال یہ ہے کہ شراب سے غم غلط ہوتا ہے۔ موسیقی کی نسبت بھی  
 یہی عام گمان ہے کہ گانا باعث تفریح ہوتا ہے۔ غالب کتاب ہے کہ یہ خیال  
 پیچھے سے چلا آتا ہے۔ اور بہت سے سادہ دل بزرگ جنھیں مے و نغمہ کی حقیقت  
 کا علم نہیں یونہی سمجھتے ہیں۔ ان سے اس بارے میں بحث کرنا بے کار ہے۔ انھیں  
 ان کیفیتوں کا کچھ تجربہ نہیں جو خاص قسم کے دلوں میں مے و نغمہ سے پیدا ہوتی ہیں  
 نشہ شراب کے اثرات کا استقر کرنے والوں کی تحقیق یہ ہے کہ شراب کا اثر  
 مختلف طبائع پر مختلف ہوتا ہے۔ ایک اثر تو عام ہے۔ اور وہ یہ ہے کہ نفس پر  
 سے معاشرتی احتساب اور اخلاق و آداب کی پیدا کردہ رکاوٹیں ہٹ جاتی ہیں اور  
 انسان کے تحت الشعور میں جو آرزوئیں یا تصورات دبے ہوئے تھے وہ بے روک  
 ٹوک ظاہر ہونے لگتے ہیں۔ لاطینی زبان میں ایک محاورہ ہے کہ شراب حتی گو موتی  
 ہے۔ یعنی شراب کے نشے میں آدمی ان باتوں کے متعلق بھی سچ بولنے لگتا ہے  
 جن کی بابت اسے عالم صحو میں راست گوئی کی جرأت نہ ہوتی تھی۔ پنجابی زبان  
 میں بھی اسی طرح کا ایک محاورہ ہے "ند پلاؤ اور ذات پہچانو"۔ انسان کی اصلیت  
 بہت کچھ اس کے تحت الشعور میں ہوتی ہے۔ شراب اس تحت الشعور میں سے  
 بہت کچھ اُبھار کر باہر لے آتی ہے۔ شراب کے ہلکے نشے میں بعض لوگوں نے جو  
 نظم اور نثر لکھی ہے اس میں اعلیٰ درجے کے حکیمانہ افکار اور بلند پایہ اشعار ملتے

ہیں۔ اسی طرح نہایت شریفانہ جذبات کا اظہار بھی ہوتا ہے۔ ایسے لوگوں میں سے کی اندوہ ربانی کم ہوتی ہے۔ اس کے مقابلے میں حسن آفرینی، حقائق شناسی اور افکار آفرینی زیادہ ہوتی ہے۔ نشے کی زیادتی شیرازہ افکار کو منتشر کر دیتی ہے۔ لیکن ہلکے سرد اور لطیف سرشاری میں افکار منتشر نہیں ہوتے بلکہ خاص انداز میں منظم ہوجاتے ہیں۔ غالب شراب بہت کم مقدار میں پیتا تھا لیکن اشعار کہنے سے پہلے تھوڑی سی پی لیتا تھا۔ خصوصاً سردی کے زمانے میں اس کی زیادہ ضرورت محسوس کرتا تھا۔

بے سے نکند در کعبت من خامہ روانی سرد است ہوا آتش بے دو کجائی  
کتاب ہے کہ شراب کے بغیر میرے ہاتھ میں قلم نہیں چل سکتا۔ ہوا بہت سرد ہے۔ اے بے دھوئیں کی آگ تو کہاں ہے۔ آ اور میری رگ و پے میں سرایت کر کے مجھے گرم کر دے تاکہ میں کچھ لکھ سکوں۔

کتے ہیں کہ بوعلی سینا جو طب اور نفسیات کا ماہر تھا وہ بھی شراب پیتا تھا اور رات بھر بیٹھے ہوئے حکمت کے موتی بکھیرتا تھا۔ شراب کو جو مذہب نے حرام کیا تو وہ اس لئے کہ قانون اکثریت کے لئے بنایا جاتا ہے۔ شراب عام لوگوں کو عام طور پر خراب ہی کرتی ہے۔ اسے حرام کرتے ہوئے خدا نے جو وجہ بتائی وہ صحیح ہے کہ اس میں کچھ منافع بھی ہیں۔ لیکن اس کے نقصان بحیثیت مجموعی اس کے منافع سے زیادہ ہیں۔

غالب کتاب ہے، یہ جو حکم دیا گیا ہے کہ شراب سے ہر حالت میں پرہیز کرنا چاہئے۔ یہ ایک قسم کا دروغ مصلحت آمیز ہے۔ حقیقت تو یہ نہیں۔ لیکن شرعی مصلحت ہی تھی کہ یونہی کہا جائے۔

از سے تراہر آئینہ پر بس زگفتہ اند آرسے دروغ مصلحت آمیز گفتہ اند

غالب جو یہ کتاب ہے کہ سے و نغمہ اس کے لئے اندوہ ربانی تو یقین کرنا چاہئے کہ وہ اپنی ذات کی حد تک سچ کتاب ہے۔ اندوہ ربانی کے مقابلے میں دوسری قسم کے اثرات اس پر زیادہ ہوتے ہیں۔ کوئی شخص شراب پی کہ روئے لگتا ہے۔ کوئی سنسنے لگتا ہے۔ کوئی لاف زنی کرتا ہے۔ کوئی خاموش ہوجاتا ہے۔ کوئی اعلیٰ درجے کی نظم لکھنے لگتا ہے۔ کوئی ریاضیات کے پیچیدہ مسائل حل کرنے لگتا ہے۔ عوام کے نزدیک فقط اس کی اندوہ ربانی ہی کا پہلو ہوتا ہے۔ حالانکہ ہوسکتا ہے، خاص قسم کے غموں میں وہ اور گہرائی پیدا کر دے۔ ممکن ہے کہ غم روزگار کم ہو جائے لیکن غم عشق میں اضافہ ہوجائے۔

جو حال شراب کا ہے اس کے کسی قدر مماثل کیفیت نغمے کی ہے۔ موسیقی کے حلال و حرام ہونے پر بھی بہت بحثیں کی گئی ہیں۔ اور یہ بحثیں بے نتیجہ اس لئے رہتی ہیں کہ موسیقی کی کئی قسمیں ہیں اور موسیقی سے لطف اٹھانے والوں کی بھی کئی انواع ہیں۔ نابہدان خٹک نے موسیقی کو روحانیت کے منافی سمجھا۔ لیکن بعض مذاہب نے اور اسلام میں بعض صوفیہ نے اسے غذائے روح قرار دیا۔ نغمے کے اثر کا بھی مدعا اس پر ہے کہ وہ نغمہ کس قسم کا ہے اور سننے والا کون ہے۔ اس اختلاف کی وجہ سے موسیقی اعلیٰ ترین جذبات کو بھی ابھار سکتی ہے اور ادنیٰ ترین شہوات کو بھی۔ اعلیٰ درجے کا نغمہ وہ ہوتا ہے جس میں سوز ہو۔ سوز کی کیفیت غم کی کیفیت کے بہت مماثل ہے۔ عارف کے اندر نغمہ نے اپنی اصل یعنی ذات الہی سے فراق کا سوز پیدا کرتا ہے۔ اس سے نہایت لطیف کیفیت پیدا ہو سکتی ہے جو عقل کے ذریعے سے پیدا ہوسکے اور نہ عقل کے واسطے سے۔ نغمہ عین روحوں میں اور گہرائی پیدا کرتا ہے۔ ظاہر ہے کہ ان کیفیتوں کا تعلق محض لذت اندوزی اور اندوہ ربانی سے نہیں۔ غالب ایک لطیف طبیعت کا مالک ہے

اس لئے اسے تعجب ہوتا ہے کہ لوگ نے و نغمہ کو فقط غم غلط کرنے کا سامان سمجھتے ہیں۔

ہے پرے سرحد اور اک سے اپنا مسجود  
قبیلے کو اہل نظر قبیلہ نما کہتے ہیں

یہ کہ ذات الہی نہ حسی اور اک کا معروض بن سکتی ہے اور نہ عقلی اور اک کا۔ یہ عقیدہ صوفیائے کرام اور بعض اساطین حکما میں مشترک ہے۔ لیکن قبیلے کو قبیلہ نما کہنا یہ غالب ہی کی نکتہ آفرینی ہے۔ انسان جب کثیر دیوتاؤں کو چھوڑ کر ایک خدا کے عقیدے تک پہنچ گیا تو بھی اس ذات واحد کو اس نے اپنے ہی پر قیاس کیا۔ جن نفوس میں عقلی بلندی یا وجدانی گہرائی نہیں ہوتی وہ ایسی سطح پر بننے کے لئے مجبور ہوتے ہیں۔ رسول کریم کے سامنے ایک بڑھیا سے پوچھا گیا کہ خدا کہاں ہے۔ اس نے جواب دیا کہ آسمان پر۔ رسول کریم نے فرمایا کہ یہ بھی سچ کہتی ہے۔ ابھی تک کئی موعظ ہیں جو خدا کا تصور اسی طرح کرتے ہیں۔ کہ آسمانوں کے اوپر عرش ہے۔ جو ایک بڑا وسیع تخت ہے اور روش ملائکہ پر قائم ہے۔ اور عرش کے اوپر اللہ جل شانہ متعلق ہے۔ ان کا ہم ان کے اندازہ اور اک کے مطابق ہے۔ اس سے دوسرے سرے پر خدا کا یہ تصور ہے کہ ہر قسم کا تصور بت تراشی ہے۔ ایسے کئی شے کے لئے کوئی تشبیہ یا تمثیل کام نہیں آ سکتی۔ مولانا روم عاجز ہو کر کہتے ہیں۔

خاک برفرق و سر تمثیل من

نایدیکم نظر کے تصور میں جو خدا ہے وہ مشخص ہونے کی وجہ سے اور ایک نفسیالی تصویر ہونے کی وجہ سے ایک بت ہی ہے۔ فرق صرف اتنا ہے کہ

برہمن کا بت پتھر یا لکڑی کا ہے اور خارج میں نظر آتا ہے۔ شیخ ظاہر پرست کا بت اس کے سر میں ہے، دوسروں کو دکھائی نہیں دیتا۔

کافر تڑاست زابدانہ برہمن دسیکن اور بت است و سرور آستیں ندارو لطیف سے لطیف تصور بھی تشبیہی ہوگا۔ جیسا کہ قرآن کریم میں ہے، خدا ارض و سموات کا نور ہے۔ لیکن یہ نور اپنی ذات سے لامع ہے۔ کسی دوسرے جگہ کار عرض نہیں کاشر قیہم ولا عرض بیہما مکان ارض و سموات کو منور کرنے کے باوجود یہ نور مکانی نہیں۔۔۔ خدا کی ذات کے وراء الوراہ پرے سے پرے ہونے کے متعلق تصوف اور حکمت کے صفحات لبریز ہیں۔ لیکن خدا کو اس طرح پرے سے پرے سمجھنا یہ بھی مغالطے میں ڈال سکتا ہے۔ اس لئے کہ وہ قریب سے قریب بھی ہے۔ جبل الوریہ سے اقرب ہستی کو پرے کس طرح کہیں۔ وراء الوراہ کہنا بھی مکانی تصور سے آئودہ ہے۔

عرفی نے جو غالب کی طرح حکیم شاعر ہے ذات الہی کے ماوراء اور اک ہونے کے متعلق بہت لطیف اشعار کہے ہیں۔

حد کثر تو بہ اور اک نشاید دانست دی سخن نیز بانداۃ اور اک من است  
یہ کہنا کہ اور اک سے تیری کثر تک نہیں پہنچ سکتے۔ یہ سخن بھی کسی یقینی صداقت کا آئینہ نہیں ہو سکتا۔ کیونکہ یہ بات تو میں اپنے اندازہ اور اک کے مطابق کہ رہا ہوں۔ خود اس عجز کے دعوے کی حقیقت بھی بدیہی نہیں۔ عرفی کا یہ قطعہ تو لا جواب ہے۔

قیہاں دفترے را سے پرستند حرم ہویاں سے را سے پرستند

براہنگن پر وہ تا معلوم کرد کہ یاراں دیگرے را سے پرستند

نقما قبل وقال کے دفتر بنا کر اور خدا کی بابت انھیں حق سمجھ کر ان کی پرستش

کر رہے ہیں۔ کہے کہ خدا کا گھر سمجھنے والے اس کے دروازے کی پوجا کرتے ہیں۔ اسے خدا ذرا اپنے چہرے سے پر وہ ہٹا دے، ان مدعیان علم ذات کو یہ پتا چل جائے کہ اب وہ جسے خدا سمجھ کر پوج رہے تھے وہ اصل خدا نہ تھا۔ اسی مضمون کا عرفی کا ایک شعر ہے جو نہایت لطیف اور بلیغ ہے۔  
 آناں کہ وصف حسن تو تفسیر سے گنتد خواب ندیدہ را بہم تعبیر سے گنتد  
 جو لوگ تیرے حسن کے اوصاف بیان کرتے پھرتے ہیں ان کی مثال ایسی ہے کہ ان دیکھے خواب کی تعبیر کر رہے ہیں۔

دوسرے مصرع میں غالب قبلے کی حیثیت بیان کرتا ہے۔ اور کہتا ہے کہ جس طرح خدا ہمارے اور اک کے حدود کے باہر ہے اسی طرح اصل قبلہ یعنی محبوب حقیقی اس سنگ و خشت کی تعبیر سے دور ہے۔ یہ تعبیر ایک مرتد نے ذات احد کی عبادت کے لئے بنائی تھی۔ اس لئے اس قبلہ حقیقی کی طرف رہنمائی تو کرتی ہے۔ لیکن خود اس کی حیثیت نانوئی ہے۔ اس تعبیر سے تو کہیں زیادہ انسان کا دل اگر پاک صاف ہو تو اسے خدا کا گھر قرار دے سکتے ہیں۔

دل بدست آور کسج اکبر است از ہزاراں کعبہ یک دل بہتر است  
 کعبہ بنگاہ خلیل آرز است دل گزر گاہ جلیل اکبر است  
 کعبہ ابراہیم کا ڈیرہ تھا اور دل خدا کی گزر گاہ ہے۔ اصل حج یہ ہے کہ لطف و کرم سے کسی کے دل تک رسائی حاصل کی جائے۔ بعض مسلمانوں کے دلوں میں تعبیر کعبہ کی حرمت یا حجر اسود کی تقدیس بت پرستی کے درجے تک پہنچ جاتی ہے۔ اس کے متعلق فیضی کتاب ہے

آں کہ سے کرو مرائج پرستیدن بت و حرم رفتہ طواف و رو پواریج کرد  
 جو شخص مجھے بت پرستی سے روکتا تھا اس نے خود یہ کیا کیا کہ صنم پرستی

کے انداز سے کہے کے در و دیوار کا طواف کرنے لگا۔ وہ کعبہ مقصود اور وہ غیر مرئی محبوب جس کے لئے یہ سنگ و خشت کا قبلہ قبلہ نمائی کرتا ہے اس کے متعلق بھی فیضی کے دو شعر بہت موع پرور ہیں۔  
 بیا کہ روئے بجز اب گاہ نور نسیم بنائے کعبہ دیگر سنگ طور نسیم  
 او نور و تخیل کے کہے کی طرف رخ کریں۔  
 حلیم کعبہ شکست و بنائے قبلہ بخت بیا کہ طرح یکے قصر بے تصور نسیم  
 سنگ و خشت کے کہے میں تو شکست و ریخت بھی ہوتی ہے۔ اصل کعبہ ایک قصر بے تصور ہونا چاہئے۔

ماز کے لئے قبلے کی طرف رخ کرنے کا حکم دیتے ہوئے قرآن کریم میں حیثیت قبلہ کے بارے میں جو ارشاد ہوا وہی بلند نفوس کی اساس ایمان ہے۔  
 خاص نیکی اور عبادت یہ نہیں۔ کہ تم منہ مشرق کی طرف کرو یا مغرب کی طرف اجدھر منہ کرو گے اودھر اللہ ہی اللہ ہے۔ اس حکم کی حیثیت ایک شمار کی حیثیت سے زیادہ نہیں۔ بالفاظ دیگر اصل قبلہ عالم چار سو میں ہے۔ اور چار سو سے ماورئی بھی۔ للذیالمشرق والمغرب۔ حکمت پسند صوفیہ اور تصوف شعرا نے اس مضمون پر بہت طبع آزمائی کی ہے لیکن غالب کا قبلے کو قبلہ نما کہنا جس قدر انشراح قلب کا باعث ہوتا ہے کوئی دوسری تخیل اسے نہیں پہنچتی۔ عرفان کے کمال کے ساتھ اس میں شعریت کا بھی کمال ہے۔ اہل ذوق کے لئے یہ ایک وجد آور شعر ہے۔

اسی ضمن میں غالب کا ایک فارسی کا شعر یاد آ گیا جس میں وہ کہتا ہے عام لوگ ملائکہ پر رشک کرتے ہیں کہ وہ خدا کے ارد گرد رہتے اور اس سے براہ راست تعلق رکھتے ہیں اس لئے انھیں خدا کا دیوار بے حجاب نصیب ہوتا

ہوگا۔ اور خدا کی ذات کا صحیح ادراک ہوگا۔ لیکن یہ بھی ایک دم ہی ہے۔ فرشتے  
کو بھی ذات تک رسائی کہاں ہے  
رنگِ ملکِ چہ و چراہوں یہ تو رہے پرو  
یہندہ در ہوائے تو سے پرواز تک سری  
وہاں بھی ادراک نہیں بلکہ سبک سری کی پرواز ہے ۴

رونی ہستی ہے عشقِ خانہ ویراں ساز سے

انجن بے شمع ہے کہ برقِ خرمین میں نہیں

کتاب ہے کہ گھر تباہ کرنے والے عشق ہی کی بدولت ہستی میں سارا چہل پہل  
ہے۔ انجن بے شمع میں کوئی رونق نہیں ہوتی۔ انجن وجود میں جو رونق ہے وہ اسی  
وجہ سے ہے کہ اس میں عشق کی شمع جل رہی ہے۔ برقِ خرمین پر گئے تو اسے  
راکھ کا ڈھیر کر دے گی۔ مگر برقِ عشق میں متضاد و نامصفاات ہیں۔ وہ خانہ ویراں سازی  
میں ساتھ ہی رونق افروزی بھی کرتی ہے۔ اس لحاظ سے یہ برقِ شمع انجن بھی ہے۔  
دنیا میں جو بھو نور ہے وہ نورِ عشق ہی ہے۔ جیسا کہ میر تقی کتے ہیں  
(ع) محبت نے ظلمت سے کاڑھا ہے نور

دنیا میں نورِ عشق سے ہی ذرہ ذرہ تابندہ ہے

بے جانِ طبعی کا ہے جہاں اور میری دنیا زندہ ہے

عشق ایک جامع اصدا و حقیقت ہے۔ اسی لئے اس کے بیان میں کبھی  
منطقی استدلال کی ہم آہنگی نہیں ہوتی۔ عشق کے متعلق جتنے طبیعت اور دلپند  
اشعار ملیں گے اس میں ظاہر یا پنہاں تضاد ضرور ہوگا۔ مثلاً اقبال کتاب ہے  
چھونک ڈالا ہے سری آتشِ نوائی نے مجھے اور میری زندگانی کا یہی سماں بھی ہے

قنا اور بقا جو ایک دوسرے کی نقیض میں، عشق میں ہم آغوش ہیں۔ غالب  
کے اس شعر میں جو لطافت اور حقیقت ہے وہ بھی اسی تضاد کی بدولت ہے  
ویراں سازی کے عمل کے باوجود رونق۔ برقِ افگنی کے باوجود شمعِ افروزی۔  
غالب نے اس شعر میں بیان کردہ اصول کا اطلاق سارا ہستی پر کیا ہے۔ صرف  
حیاتِ انسانی پر نہیں۔ عشق ایک حقیقت کلی ہے۔ گو ہر جگہ اس کے مظاہر  
الگ الگ ہیں۔ حکماءِ قدیم اور صدیقیہ میں اکثر اسی عقیدے کے لوگ ہیں۔ دنیا  
میں جو بھی چیز ہے وہ عناصر کے باہمی جذب و اتصال سے بنتی اور قائم رہتی  
ہے۔ ہستی میں جو بھی نظام ہے وہ ربط و کشش کی وجہ سے ہے۔ نیوٹن اسی  
نتیجے پر پہنچا کہ کائنات میں ہر چیز ہر دوسری چیز کو اپنی طرف کھینچ رہی ہے۔  
اگر یہ کشش نہ ہو تو ہستی ہیوںے کی صورت رہ جائے جو عدم کے مساوی ہے۔  
اگر کوئی یہ کہے کہ عشق تو ایک نفسی جذبہ ہے۔ جمادات کی باہمی کشش کو اس  
سے کیا واسطہ؟ اس کا جواب یہ ہے کہ ایک عقیدہ جو بار بار فلسفے میں بھی  
واپس آتا ہے یہ ہے کہ جو دو بے جان کالکین وجود نہیں سارا ہی ہستی خواہ وہ  
سنگ و شجر کی ہو یا حیوان و بشر کی، کسی نہ کسی درجے کی زندگی ہی ہے۔ کائنات  
ارواح پر مشتمل ہے نہ کہ ذات بے جان پر۔ جہاں جان ہے وہاں کسی نہ کسی  
قسم کا احساس بھی ہے۔ اور اس کے ساتھ جذب یا محبت بھی ہے۔ جس کی وجہ  
سے ایک چیز دوسری چیز سے اتصال پیدا کرنے کا میدان رکھتی ہے۔ ہر چیز  
کو ہر چیز سے برابر کا عشق نہیں، عناصر میں بھی اپنا اپنا ذوق اور اپنا اپنا انتخاب  
ہے۔ جس عنصر کی جس عنصر سے طبیعت نہیں ملتی وہ اس کے ساتھ آمیزش سے  
پرہیز اور گریز کرتا ہے۔ مغرب میں جدید فلسفہ کے آغاز ہی میں لائبنٹز نے  
اپنی مابعد الطبیعیات کی بنا اسی عقیدے پر رکھی کہ کائنات مختلف مادے کی

ادواح پر مشتمل ہے جنہیں وہ موناوات کہتا تھا۔ اور ان کی نسبت اس کا خیال تھا کہ ان کی توت شور میں لانا تھا تفاوت ہے۔ لیکن کوئی مونا و مطلقاً شور نہیں۔ حال ہی میں انگلستان کے سب سے بڑے فلسفی ڈائٹ ہیڈ نے بڑے پڑ زور و لائل سے اس فلسفے کا احیا کیا ہے کہ ہستی میں مادہ اور روح کی تقسیم جو عملی اغراض سے کی گئی تھی حقیقت میں بے معنی ہے۔ ہستی کے ہر پہلو میں احساس اور دوسرے پہلوؤں کے ساتھ ربط و جذب موجود ہے۔ ہر جگہ زندگی ہی زندگی ہے۔ محض جامد وجود کہیں نہیں۔

اب دیکھنا یہ ہے کہ عشق جو مایہ وجود ہے اور جس سے ساری تعمیر حیات و کائنات ہے۔ اسے غالب خانہ ویراں ساز کیوں کہتا ہے۔ عشق کے متعلق یہ ایک نہایت لطیف نکتہ ہے کہ عشق کسی وجود کو اپنی پہلی حالت پر قائم نہیں رہتے دیتا۔ اگر الف کو ب سے عشق ہو جائے تو اس کے بعد الف پہلی طرح کا الف رہتا ہے اور نہ ب پہلی طرح کی ب۔ عشق کے ساتھ تغیر حال لازم ہے۔

میری تغیر حال پرست جا انقادات میں زمانے کے دنیا عالم تغیر ہے۔ لیکن سب سے اہم تغیر عشق کی بدولت ہوتا ہے اسی کو عشق کی خانہ خرابی کہتے ہیں۔ عشق پہلی تعمیر حیات کو ڈھانا شروع کرتا ہے۔ اس لئے کہ نئے اتصال سے نئی تعمیر حیات کو وجود میں لانا ہے۔ عشق افزونی چاہتا ہے اور یہ افزونی نئے نئے عالم تعمیر کرتی ہے۔ لیکن پہلی تعمیر کے لئے پہلی تعمیر کو ویراں کرنا پڑتا ہے۔

گنہ تعمیر کے آباواں کنند اول آل تعمیر را ویراں کنند  
افراد ہوں یا اقوام سب پر اس قانون کا اطلاق ہوتا ہے۔ اسی کو طبیعتاً

اور حیاتیات میں قانون ارتقا کہتے ہیں، جو ازل سے صورتوں کو بدلتا چلا جا رہا ہے۔ عشق بیک وقت تخریب اور تعمیر دونوں میں مصروف رہتا ہے۔ اگر تخریب یا یا لفاظ غالب خانہ ویراں سازی نہ ہو تو ہستی کی رونق برقرار نہ رہ سکے۔ اور نہ اس میں کسی قسم کا اعنافتہ ہو سکے۔ جب محض عشق کے تخریبی پہلو پر نظر کر دو تو دل پکارا اٹھتا ہے۔

دیدنی ہے شکستگی دل کی کیا عمارت غموں نے ڈھائی ہے  
لیکن دوسری طرف جو کوئی اس راہ شکست سے آشنا ہے وہ یہ سبق  
پڑھاتا ہے۔

تو بچا بچا کے نہ رکھا سے ترا اٹنہ ہے وہ آٹنہ جو شکستہ ہو تو عزیز تر ہے نکاد اٹنہ سا نہیں

کل کے لئے کد آج نہ نخت شراب میں  
یہ سوئے ظن ہے ساتی کو ترکے باب میں

اس شعر میں زہد خشک کے نظریہ حیات کی تنقید کی ہے۔ دنیا میں خدا نے بہت سی نعمتیں پیدا کی ہیں۔ اور اگر جائز طور پر حاصل کی جائیں اور دوسروں کو ہرزہ پہنچائے بغیر ان سے لطف اٹھایا جائے تو یہ شکرانہ نعمت ہے۔ اور اگر خواہ مخواہ نعمتوں سے مٹھا جائے تو یہ کفران نعمت ہے جو از کتاب گناہ کے برابر ہے۔ دنیا کی نعمتوں سے محض اس بنا پر روگردانی کرنا کہ اگر یہاں لطف اٹھایا تو آخرت میں اس سے محروم ہو جائیں گے۔ مبدیہ قیاض کو بخیل سمجھنا ہے۔ اسلام نے رہبانیت کو اسی لئے ممنوع قرار دیا کہ وہ خواہ مخواہ کی نفس کشی اور زحمت کشی کو قرب الہی کا لازمی وسیلہ اور ثواب آخرت کے حصول کا ذریعہ قرار دیتی تھی۔ ایسا نہیں کہ خدا نے لذتوں کی ایک مقدار ہر

نفس کے لئے معین کر دی تھی جس میں کمی بیشی نہیں ہو سکتی۔ اور اگر کسی نے یہاں زیادہ مقدار میں حاصل کر لی تو اسی نسبت سے آخرت میں اس کے حساب میں کمی پڑ جائے گی۔ مبداء فیاض سے ایسا سوعظن رکھنا اس کی تحقیر ہے۔

جاں کیوں نکلے لگتی ہے تن سے دم سماع  
گر وہ صدا سمائی ہے چنگ و رباب میں

سماع میں اکثر اہل دل کو اس کا احساس ہوتا ہے کہ اس میں حقیقت ازلی کی آواز سنائی دیتی ہے۔ روح پر نئے کا یہ بیان خیر اور وجدان انگیز اثر ہوتا ہے اور سننے والے پر دلالت کی کیفیت اور بے خودی طاری ہونے لگتی ہے۔ وجد و مستی میں بعض لوگوں کی حالت ایسی ہوتی ہے کہ جان نکلنے والی معلوم ہونے لگتی ہے۔ ایسے واقعات بھی پیش آئے ہیں کہ سماع میں کسی شخص کی روح نفس غصری سے پرواز کر گئی۔ جہانگیر نے اپنی توزک میں یہ واقعہ لکھا ہے کہ میر سے دربار میں قوال امیر خسرو کے اشعار گارہے تھے۔ اور امیر خسرو کا یہ شعر پڑھ رہے تھے۔

ہر قوم راست راہے دینے و قبلہ گاہے      ما قبلہ راست کر دیم بر طرف کج گاہے  
جہانگیر کہتا ہے کہ میں نے اس شعر کی شان ترو دل در یافت کی۔ ملا علی احمد  
نہرکن نے بیان کیا کہ حضرت نظام الدین اولیا قدس سرہ دریا کے کنارے  
بیٹھے تھے۔ امیر خسرو بھی شریک صحبت تھے۔ اثنان کے لئے بندوؤں کا  
دربار پر ہجوم تھا اسے مذہبی رسم سمجھ کر ادا کر رہے تھے۔ حضرت صاحب نے فرمایا  
دیکھو (ع) ہر قوم راست راہے دینے و قبلہ گاہے

حضرت صاحب کے سر پر ٹوپی ڈراٹیرھی رکھی تھی۔ امیر خسرو نے ان کی طرف

دُخ کر کے اُنھیں خطاب کرتے ہوئے، دوسرا مصرع لگایا۔ جہانگیر کہتے ہیں کہ  
مصرع پڑھنے کے ساتھ ہی نہرکن بے ہوش ہو گیا۔ دیکھا تو دم نکل گیا تھا غالب  
نے جو یہ کہا ہے کہ جاں کیوں نکلنے لگتی ہے تن سے دم سماع۔ اہل ذوق کے  
لئے یہ کوئی مبالغہ یا غلاط حقیقت امر نہیں ہے۔ چنگ و رباب بلکہ دولاپ سے  
خدا کی آواز سننا مستوں کا وجدان ہے۔

کسانیکہ یزدواں پرستی کنند      بر آواز دولاپ مستی کنند

چرخ اور ربٹ کی آواز ہی ان کے لئے وجد آفرین ہو جاتی ہے۔

مولانا ردم رباب کے متعلق اظہارِ تعجب کرتے ہیں۔

خنگ تار و خنگ چوب و خنگ پرست      از کجائے آید این آواز دوست

غالب تعجب سے پر پوچھتا ہے کہ حبیب ازلی کی جاں بخش آواز سن کر جان  
نکلے کیوں لگتی ہے۔ اس کا جواب یہی ہو سکتا ہے کہ حبیب کی آواز پر بلیک کتے بھٹے  
اس کی جانب بڑھتی ہے۔ ادھر سے جدا ہو کر ادھر داخل ہونا چاہتی ہے۔

غالب اس غزل میں کئی صوفیانہ اور فلسفیانہ اشعار لکھ گیا ہے۔

تسا ہی تم کو اپنی حقیقت سے بُد ہے      جتنا کہ وہم غیر سے ہوں پیچ و تاب میں

غالب وحدت وجود کا قائل تھا۔ اس نے اکثر صوفیانہ اشعار اسی عقیدے

کے ماتحت لکھے ہیں۔ وہ خدا کے سوا اسوا کے وجود کو وہم سمجھتا ہے۔ ہستی

کا ظاہر بھی خدا ہے اور باطن بھی۔ مظاہر کو خدا سے الگ سمجھنا قریب اور اک ہے۔

چونکہ حقیقت واحد ہے اس لئے میح عرفان یہی ہے کہ کثرت کو وحدت ہی کا

منظر تصور کیا جائے، اور کسی شے کی الگ مستقل حیثیت قرار نہ دی جائے۔ اشیاء

کو حقیقت کلی سے الگ سمجھنا حقیقت ثنا سے بُد پیدا کر دیتا ہے۔ . . .

جب عقل کثرت میں الجھ کر رہ جائے گی اور

وحدت سے اس کا رابطہ قائم نہ کر سکے گی تو جبل میں مبتدل ہو جائے گی۔ اس طرح کا عاقل کائنات کی حقیقت سے بھی ذور ہو جائے گا۔ اور اپنی حقیقت سے بھی۔ کیونکہ خارج اور باطن کی حقیقت ایک ہی ہے۔ ایک طرف سے دوسری دوسری جانب سے بھی دوسری پیدا کر دے گی۔

اصل شہود و شاہد و مشہود ایک ہے۔ حیران ہوں پھر مشاہدہ ہے کس حساب میں شہود موجودات میں حق کے اظہار کو کہتے ہیں۔ شاہد کے معنی دیکھنے والا ہے اور مشہود جو کچھ دیکھا جائے۔ جہاں دیکھنے والا اور دکھائی دینے والی شے ایک ہی ہوں۔ وہاں ان کے درمیان کوئی رابطہ نہیں ہو سکتا۔ رابطے کے لئے شاہد و مشہود کا دو ہونا لازم ہے۔ لیکن وحدت مطلقہ میں دوئی کی گنجائش نہیں۔ ایک شاہد دوسرا مشہود۔ تیسرا ان کا باہمی رابطہ۔ اس طرح تو وحدت تثلیث میں مبتدل ہو جاتی ہے (غالب) اگر شہود و شاہد و مشہود کی اصل ایک ہی ہے تو وہ عمل اور رد عمل جیسے مشاہدہ کہ سکیں کس طرح ممکن ہوتا ہے۔ عقل اس گفتی کو نہیں سلجھا سکتی۔ اسی لئے حیرانی میں ڈوب جاتی ہے۔ (دع)

کہ کس مکشود و مکشاہد بھکت این محتار

یہ مسئلہ بھی وحدت وجود کے لایخل مسائل میں سے ہے۔ اسی انداز کا

دوسرا شعر ہے۔

ہے مثل نمود نمود پر وجود بحر باں کیا دھرا ہے قطرہ و موج و جہاں تیا  
وجود بحر جس وادراک کے لئے نمود نمود پر مثل ہے۔ قطرہ و موج و جہاں  
تغیر پذیر آنی جانی صورتیں ہیں۔ ان بے ثبات اعتباری شکلوں میں کیا دھرا ہے  
لیکن ان صورتوں سے الگ کر کے دیکھو تو پھر پھر بھی کیا رہ جاتا ہے۔ کوئی ایک  
حقیقت نابینہ ضرور ہے جس میں یہ صورتیں ابھرتی اور مٹی رہتی ہیں۔ لیکن اس کی

حقیقت کیا ہے؟

ہے غیب غیب جس کو سمجھتے ہیں ہم شہود

میں خواب میں ہنوز سو جاگے ہیں خواب میں

مولانا حالی اس شعر کی یہ شرح فرماتے ہیں: سالک کو تمام موجودات عالم میں حق ہی حق نظر آئے اس کو شہود کہتے ہیں۔ اور غیب الغیب سے مراد مرتبہ احدیت ذات ہے جو عقل و ادراک اور بصیرت سے وراء الورد ہے۔ غالب کتاب ہے کہ جس کو ہم شہود سمجھے ہوئے ہیں وہ درحقیقت غیب الغیب ہے۔ اور اس کو غلطی سے شہود سمجھنے میں ہماری ایسی مثال ہے جیسے کوئی خواب میں دیکھے کہ میں جاگتا ہوں۔ پس گودہ اپنے آپ کو بیدار سمجھتا ہے مگر فی الحقیقت وہ ابھی خواب ہی میں ہے۔ یہ مثال بالکل نئی ہے۔ اور اس سے بہتر اس مضمون کے لئے مثال نہیں مل سکتی زیادہ کا غالب

غالب کے معاملے میں مولانا حالی سے اختلاف رائے رکھنا آسان نہیں لیکن میرے نزدیک یہ شرح درست نہیں۔ اس شعر میں بعض صوفیہ کے وجدان کی ایک خاص حالت کا ذکر ہے جہاں ان کو ظہور و شہود میں محض خدا ہی خدا نظر آتا ہے۔ اور وہ اسے عین مشاہدہ حق تصور کرتے ہیں۔ غالب کتاب ہے کہ اپنے اس مشاہدے کے متعلق ان کی یہ تاویل درست نہیں۔ مولانا رومؒ بھی اسے یوں ہی سمجھتے ہیں کہ یہ عین حق کا مشاہدہ ہوتا ہے۔

نہ شہم نہ شب پرتم کہ حدیث خواب گویم ہمہ آفتاب بینم ہمہ آفتاب گویم  
غالب کا مطلب یہ معلوم ہوتا ہے کہ ہمارا عام ادراک اس عالم میں خواب کی سی حیثیت رکھتا ہے۔ جیسا کہ حضرت علیؑ رحمہ اللہ وجہہ کا قول ہے کہ لوگ



اس وقت خواب میں ہیں جب اس عالم سے گزر جائیں گے تو جاگیں گے شیکہ  
 بھی کتاب ہے کہ زندگی کے حوادث و مظاہر خواب کے مناظر کی طرح ہیں۔ جن  
 لوگوں کی روحانی بصیرت ترقی کرتی ہے وہ اس کیفیت میں پہنچ جاتے ہیں جسے  
 شہود کہتے ہیں۔ یہاں پہنچ کر انہیں خیال ہوتا ہے کہ ہم خواب سے بیداری کی  
 حالت میں آگئے ہیں اور اب اصل حقیقت ہمارے روبرو ہو گئی ہے۔ غالب  
 کتاب ہے کہ ان لوگوں کو جو بیداری کا گمان ہوتا ہے وہ ایک وہم ہے۔ وہ  
 اسی طرح جاگے ہیں جس طرح کوئی خواب کے اندر جاگتا ہے۔ خواب کے اندر  
 جاگنے کا تجربہ اکثر لوگوں کو ہوتا ہے۔ خواب میں ایک شخص کہ رہا ہوتا ہے  
 کہ میں اس سے پہلے خواب دیکھ رہا تھا۔ وہ سمجھتا ہے کہ اب میں خواب سے  
 بیدار ہو چکا ہوں۔ حالانکہ ابھی وہ خواب ہی میں ہوتا ہے۔ اور یہ بیداری کا  
 احساس بھی اس کے خواب ہی کا ایک حصہ ہوتا ہے۔ مجھے خود اس قسم کا تجربہ  
 کئی مرتبہ ہوا۔ غالب کتاب ہے کہ شہود میں جو یہ سمجھتا ہے کہ اب غیب اس پر  
 آشکار ہو گیا ہے وہ غلطی پر ہے۔ یہ شہود بھی ظہور عین نہیں ہوتا۔ اس شہود میں  
 بھی اصل حقیقت یا ذاتِ بحتِ غیب ہی رہتی ہے۔ شہود کی بیداری بھی خواب  
 کے اندر ہی کی بیداری ہے۔ اس شہود کو غالب غیبِ غیب اس لئے کتاب ہے  
 کہ وہ حقیقتِ مطلق نہیں۔ مشاہدہ کرنے والا ایک مخاطب میں مبتلا ہو گیا  
 ہے۔ اگر اس طرح سمجھا جائے کہ غیبِ الغیب ذاتِ بحت ہے۔ اور جسے یہ  
 شہود سمجھتے ہیں وہ عین خدا ہے۔ تو عین خدا کے روبرو ہونے میں مخاطب کی توجہ  
 ہو سکتا ہے۔ غالب تو مشاہدہ کرنے والے کی غلطی بتا رہا ہے۔ اگر شہود  
 عین ذات ہو تو غلطی کہاں سے سرزد ہو۔ اصل نظریہ یہ ہے کہ غیبِ غیب  
 کسی صورت میں بھی پوری طرح مشاہدے میں نہیں آ سکتا۔ جو یہ سمجھتا ہے کہ

وہ کلیتاً مشاہدے میں آ گیا وہ غلط سمجھ رہا ہے۔ غالب نے اسی خیال کو اس  
 تشبیہ میں ادا کیا ہے۔ شہود اگر عین ذات ہو جیسے مولانا حالی کہتے ہیں تو خواب کے  
 دھوکے کہاں باقی رہ سکتے ہیں اور مخاطب کا کہاں سوال پیدا ہوتا ہے؟

آرائشِ جمال سے فارغ نہیں ہنوز  
 پیش نظر ہے آئینہ دائم نقاب میں

اس غزل کے تقریباً سب اشعار میں حکمت و تصوف کے مضامین بیان  
 ہوئے ہیں۔ لہذا یہ شعر بھی حسنِ مجازی سے زیادہ حسنِ ادبی ہی کے متعلق ہے۔  
 کائناتِ حسن و عشق ہی کے مظاہر سے لبریز ہے۔ حسن و عشق کا باہمی رابطہ  
 اس قسم کا ہے کہ ایک دوسرے کا آئینہ اور ایک دوسرے کا جواب ہے۔ حسن  
 عشق آفرین ہے اور عشق حسن آفرین۔ حسن کو اپنے آپ سے بھی عشق ہے اس  
 لئے وہ اپنی آرائش و آرائش میں مصروف رہتا ہے۔ غالب کتاب ہے۔ یہ نہیں  
 کہ دنیا کو خلاق حسن آفرینی نے ایک مرتبہ پیدا کر دیا۔ اور جو جمال اس میں رکھنا تھا  
 رکھ دیا۔ وہ کتاب ہے کہ حسن آفرینی کی خلاق کا فعل مسلسل جاری ہے۔ سارا عالم  
 کل فوہم ہونی نشان کی تفسیر ہے۔ جین لوگ دوسروں کی نظر کے سامنے سنگار  
 نہیں کرتے۔ فطرت کی حسن کاری کا بھی یہی انداز ہے۔ زمین کے پرہہ خاک ہی  
 کو لہجے جو حسن لانتا ہی اس میں ضم ہے۔ اور جو گل و لالہ اور حسین شکلوں میں مسلسل  
 عدم سے وجود میں آتا رہتا ہے اس کی گل کاری کا سامان زیر نقاب خاک ہی تیار  
 ہوتا رہتا ہے۔ جس طرح جنینِ حسن صورت کی تکمیل تک رحم کے پرہے ہی میں  
 نقش و نگار بنا آتا رہتا ہے۔ فطرت میں کچھ حسن پھوٹ پھوٹ کر باہر آتا رہتا  
 ہے۔ اور کچھ پس پرہہ جو آرائش رہتا ہے۔ حسن جب باہر آتا ہے تو نقاب کو

بھی حسین بنا دیتا ہے۔  
منہ نہ کھلتے پر ہے وہ عالم کہ دیکھا ہی نہیں زلف سے بڑھ کر نقاب اس شعر کے مزہ پر کھلا  
آرائش جمال کا کارخانہ زیر نقاب وجود عدم میں مسلسل مصروف حسن آفرین ہے  
زین کے اندر سے کیا گونا گوں حسن نکلتا رہتا ہے۔

نیریز میں سے آتا ہے جو گل سوز ریکت

قاروں نے راستے میں لٹایا خندانہ کیا آتش

حسن کا خزانہ اس لئے لاتنا ہی ہے کہ اس کی آفرینش کے کام سے فطرت  
ابھی نارغ نہیں ہوئی۔ حسن کا انسان بن میں شعر بھی ہیں ان کا بھی ہی حال ہے جتنا  
حسن وہ پیدا کر چکے ہیں اس سے کہیں زیادہ بالقوۃ ان کی طبیعت میں مضمر اور  
آبادہ عمل ہوتا ہے۔ شعر پہلے تحت الشور میں پیدا ہوتا ہے۔ اس کے بعد الفاظ کا  
جامہ پہن کہ باہر نکلتے۔ آرائش معنی پہلے شور کے پردے کے اندر ہی ہوتی ہے  
عربی کا بہت سا مجموعہ کلام گم ہو گیا۔ احباب نے اظہارِ افسوس کیا کہ اتنی حسن کاری  
ضائع ہوئی اب کہاں سے آئے گی۔ عربی نے جواب دیا کہ "گفتہ نماذا الحمد للہ کہ  
ناگفتہ بجا ست۔ حسن کا رشاعر کے نفس میں لاتنا ہی خزانہ ہوتا ہے۔ اقبال  
نے بھی اسی ضمن میں کیا خوب کہا ہے۔

گمان مبر کہ بیاباں رسید کارمضان ہزار بادہ ناخوردہ در گت ناک است

دو دنوں جہان سے کے وہ تجھے یہ خوش رہا

یاں آپھی پیش قدم کہ نگرار کیا کریں

اس شعر میں انسانی فطرت کی امتیازی خصوصیت کا اظہار ہے۔ انسان کا  
سارا شرف بھی اسی صفت کی وجہ سے ہے۔ اور سارا اضطراب بھی اسی کی بدولت

ہے۔ نفس انسانی کسی چیز کے حصول پر بھی مطمئن نہیں ہوتا۔ ہوس مادی ہو یا روحانی  
جسمانی ہو یا ملکوتی، علمی ہو یا عرفانی کہیں اس کی انتہا نہیں ہوتی۔ دنیوی حرموں کے  
مطلوب سعادتی کتاب ہے۔

چشم تنگ حرص دنیا دار را یا قناعت پر کینہ یا خاک گور

حرص کی آنکھوں کو یا قناعت بھر سکتی ہے یا قبر کی مٹی۔ انسان بظاہر ایک

محدود ہستی معلوم ہوتا ہے۔ لیکن تقاضے اس میں لاتنا ہی کا عنصر داخل کر دیا ہے۔

صرف بادشاہوں ہی کے متعلق یہ صحیح نہیں۔ کہ ہفت تعلیم کے حصول کے بعد

بھی تعلیم و کمال کے حاصل کرنے کی فکر انھیں لاحق رہتی ہے۔ درویشی کی تنہا ہی لامحدود

ہے۔ درویش لامحدود سے عشق پیدا کرتا ہے جس کی کوئی انتہا نہیں ہو سکتی۔ علامہ

اقبال سے کسی نے پوچھا کہ آپ نے یہ جو فرمایا ہے (ع)

ترے عشق کی انتہا چاہتا ہوں

یہ آرزو عبث معلوم ہوتی ہے۔ اس لئے کہ خدا کے عشق کی انتہا کیونکر ہو سکتی ہے۔

فرمانے لگے دوسرا مصرع بھی پڑھو، میں نے خود ہی کہہ دیا ہے کہ یہ سادہ ولی اور

نا سمجھی کی بات ہے۔

ترے عشق کی انتہا چاہتا ہوں مری ساوگی دیکھ کیا چاہتا ہوں

اکبر الہ آبادی کا شعر ہے۔

عشق کو کیوں بے خودی مقصود ہے حسن بے حد ہے خودی محدود ہے

زندگی ایک ارتقائی حقیقت ہے اور اس کی کوئی منزل نہیں، یہ حقیقت

انسان میں آکر تقاضے لامحدود بن گئی ہے۔ ایک جہان نہیں دونوں جہان بھی

اگر اسے مل جائیں تو وہ فوراً غیر مطمئن ہو کر کسی اور عالم کی تلاش شروع کر دے گا۔

کسی نے خوب کہا ہے کہ انسان کا اطمینان وہاں ہے جہاں وہ ابھی نہیں۔

ہر گروہ کو کم و بیش اپنا مقام معلوم ہوتا ہے۔ زندگی کے مختلف راستے مقرر ہوتے ہیں۔ اور پہلی لیکچروں پر لوگ آنکھ بند کئے ہوئے چلے جاتے ہیں۔ ایسے زمانے میں افکار میں زیادہ تذبذب اور عقائد میں زیادہ تزلزل نہیں ہوتا۔ اختلافات کی ہلکی ہلکی لہریں دریاے حیات میں بڑتی رہتی ہیں لیکن کوئی طوفان خیر تلامطم نہیں ہوتا جو کشیدوں کو الٹ دے یا جہازوں کو پاش پاش کر دے۔ لیکن جب دوسری اقوام عقلی یا سیاسی طور پر غلبہ حاصل کر کے کسی ایسی مطمئن قوم سے متصادم ہوں اور مختلف عقائد اور مختلف تہذیبیں آپس میں ٹکرائے لگیں، تو افکار اور اعمال میں ایک بھونچال آجاتا ہے۔ صدی ڈیڑھ صدی کے عرصے سے ہمارے ملک پر ایک مغربی قوم قابض ہو گئی۔ ملک پر قبضے کے ساتھ زندگی کے ہر شعبے پر اس کا اقتدار قائم ہو گیا۔ انسانوں میں دین مملو کر کے۔ لوگوں کو حاکموں کے اطوار کے ساتھ ان کے افکار بھی پسندیدہ معلوم ہونے لگے۔ پہلے مذہب کے مقلدوں کے علاوہ نئی تہذیب کے مقلدوں کا بھی ایک گروہ پیدا ہو گیا۔ آزاد خیال نہ وہ تھے اور نہ یہ۔ ان مختلف لیکچروں کے فیروں میں عقلی اور اخلاقی کشاکش شروع ہو گئی۔ یہ کش مکش یہاں جاری تھی کہ مغرب خود تذبذب اور تزلزل میں مبتلا ہو گیا۔ اس کی معاشی زندگی میں شدید آویزشیں شروع ہوئیں۔ سائنس اور آزاد خیالی کی ترقی سے مختلف گروہ مختلف راہوں پر پڑ گئے۔ زندگی کے تمام قدیم اقتدار معرض بحث میں آ گئے۔ مذہب کے ہر عقیدے اور اخلاق کی ہر تعلیم پر شکوک کے زبردست حملے ہونے لگے۔ یہ تمام طوفان مغرب سے مشرق کی طرف امتداد آیا۔ تجارت اور صنعت اور سائنس نے دنیا کی طنائیں کھینچ دیں۔ ناصلوں کی دستیں سمٹ گئیں۔ جو کچھ کسی نے مغرب میں سوچا یا کیا اس کی خیر آن کی آن میں مشرق اقصیٰ میں پہنچ گئی۔ تمام قوموں کے تمام قسم کے منکبہ اور

جب وہ وہاں پہنچ جائے گا تو اطمینان کہیں آگے سرک جائے گا۔ انسان کو ہر طرف سے قناعت کی تعلیم نہیں دی جاسکتی ہے۔  
تو ہی ناداں چند کلیوں پر قناعت کر گیا  
ورنہ گلشن میں علاج تنگی و اماں بھی ہے اقبال  
اسے ایک طرف سے قناعت کی تعلیم اس لئے دی جاتی ہے۔ کہ وہ اپنی تنگ کارخ کسی وسیع تر مقصود کی طرف پھیر سکے۔ بعض حکمائے کہا ہے کہ لائٹنا ہی فقط خدا کی صفت ہو سکتی ہے۔ اور انسان میں لائٹنا ہی کا تصور موجود ہونا اس امر کی دلیل ہے کہ اس کا معرض یعنی خدا موجود ہے۔ دوسری طرف انسان کے اندر اس تصور کا وجود اس امر کا شاہد ہے کہ خدا نے اپنی یہ صفت بالقوت انسانی نفس میں ڈال دی ہے۔ تاکہ انسان خدا سے ادھر ادھر کسی محدود شے پر راضی نہ ہو سکے۔

چلتا ہوں تھوڑی دور ہر اک تیز رو کے ساتھ

پہچانتا نہیں ہوں ابھی راہ سب کو میں

مولانا حالی نے اس شعر کو پیری مریدی کے سلسلے میں لکھا ہے کہ سالک

ابتدا میں رہبر کامل کو پہچاننے میں غلطی کرتا ہے۔ اور ہر گز شہ ساز جو شہ نخواست کا اظہار کرنے والے کے پیچھے ہو لیتا ہے۔

روحانیات میں مرشد کی تلاش کرنے والے کی یہ کیفیت ہو سکتی ہے۔ لیکن

میرے نزدیک ہماری ترقی حالت پر اس کا بہت صحیح اطلاق ہوتا ہے۔ قوموں پر

ایک دورہ ہوتا ہے کہ ان کا نظریہ حیات معین ہو جاتا ہے۔ مذہب، تہذیب

اور تمدن مقررہ سانچوں میں ڈھل جاتے ہیں۔ سو سائٹی کے اندر ہر فرد اور

دبیرین کے افکار باہم دست و گریباں ہو گئے۔ غالب تو صرف ایک ایمان اور ایک کفر کا شاکی تھا کہ ایک مجھے روکتا ہے اور دوسرا اپنی طرف گھسیٹتا ہے۔ اب بیک وقت کئی قسم کے ایمان اور کئی قسم کے کفر و الحاد پیدا ہو گئے۔ ان میں سے ہر ایک دلائل سے استوار اور شہادتوں سے قوی ہو کر فکر و عمل کو دعوت دینے لگا۔ مغرب نے کئی قسم کے مرشد پیدا کئے۔ کہیں خدا کی جگہ ارتقا کو خلاق سمجھنے والا ڈارون، کہیں قوت پرست نطشے۔ کہیں وجدان حیات کا مستلحہ برگساں۔ کہیں معاشیات کا پیغمبر کارل مارکس۔ کہیں جنسی نفسیات کا کشاف فرائڈ۔ کہیں طبیعیات کی دنیا میں زمان و مکان کے اندر انقلاب پیدا کرنے والا آئن سٹائن۔ سب کا نظریہ حیات الگ الگ اور ایک دوسرے سے متضاد۔ یہاں جو قدیم عقائد موجود تھے ان سب کے ساتھ ان کی ٹکڑے ہو گئی۔ اور ہمارے ہاں کے تعلیم یافتہ طبقے کی وہی حالت ہو گئی جس کا نقشہ غالب نے اس شعر میں کھینچا ہے۔ یہ تمام مرشد بڑے نکتہ سنج بھی تھے۔ ان کے افکار میں بڑی پروانہ بھی تھی۔ ان میں سے ہر ایک زندگی کے حقائق کی طرف بڑھنے میں بڑا تیز و معلوم ہوتا تھا۔ لوگوں کا یہ حال ہوا کہ وہ کبھی اس کے پیچھے پیچھے ہو لیتے ہیں کبھی اس کے پیچھے پیچھے۔ جو آزاد خیال شخص تھا وہ بھی چکر میں آ گیا۔ سب باتیں بیک وقت صحیح اور بیک وقت غلط معلوم ہونے لگیں۔ جب کسی راہبر سے تسلی نہ ہوئی تو تشکیک طبائع پر غالب آگئی۔ نتیجہ یہی ہوا کہ

حدیث از مطاب و سہ گو و را ز وہ کتر جو  
کہ کس نکشود و نکشاید حکمت این معمارا

جب دیکھا کہ لوگوں کو تسلی بخش راہبر نہیں مل رہے تو خود ہمارے طرح کے راہبر بلکہ پیغمبر ظہور پذیر ہو گئے۔ اِذَا قِيلَ لَهُمْ لَا تُفْسِدُوا فِي الْأَرْضِ

قَالُوا إِنَّمَا نَحْنُ مُصْلِحُونَ۔ یہ معلوم کرنا دشوار ہو گیا کہ کون حقیقت میں اصلاح چاہتا ہے اور کون فساد پھیلاتا ہے۔ اصلاح اور فساد اس طرح ہم رنگ ہو گئے کہ تمیز کرنا محال ہو گیا۔ ہماری قوم کے تعلیم یافتہ طبقے کی حالت بڑی قابل رحم ہے۔ کوئی ایسا عقیدہ یا نظریہ نہیں جس کے متعلق وہ راسخ الاعتقاد ہوں۔ (ع) نے ہاتھ باگ پر ہے نہ پاہے رکاب میں

جہازِ عمرِ رواں پر سوار بیٹھے ہیں سوارِ خاک میں بے اختیار بیٹھے ہیں

کشتی او صہری علی جاری ہے جدہرا سے موجوں کا رخ لے جائے۔ موجوں میں بھی جا بجا بھنور پڑتے ہیں۔ کہیں کہیں دریا کی کلائی ٹوٹ جاتی ہے اور اٹلی گنگا بننے لگتی ہے۔ یہ قوم ابھی راہبر کو نہیں پہچانتی۔ خود راہبری کے مدعیوں میں راہبری کے لئے پیکار جاری ہے۔ لوگ ایک کو چھوڑتے ہیں ایک کو پکڑتے ہیں۔ آج جسے راہبر تسلیم کرتے ہیں کل خود ہی اس کی پگڑی اچھال دیتے ہیں۔ اکثر لوگوں کی حالت پر یہ شعر صادق آتا ہے۔

چلتا ہوں تھوڑی دور راہ تیز رو کے سلطے پہچانتا نہیں ہوں ابھی راہبر کو میں  
دیکھیں کہ یہ قوم اس تذبذب سے کب ادرا کیونکر نکلتی ہے۔

اپنے پر کر رہا ہوں قیاس اہل دہر کا

سمجھا ہوں دل سپند پر متاع ہنر کو میں

اپنا ہنر ہر شخص کو پسند ہوتا ہے، وہ اسے قابلِ داد سمجھتا ہے۔ اور ہر ایک سے توقع رکھتا ہے کہ وہ اس کی قدر دانی کرے گا۔ لیکن ہر ہنرمند کی یہ توقع پوری نہیں ہوتی۔ شکایت روزگار اور ناقدری عالم کی شکایت ہمارے شعر ہے

کا ایک خاص موضوع بن گیا ہے۔ شاعر ناقدری کی شکایت بھی کرتا ہے۔ پھر یہ بھی کتا جاتا ہے کہ میں نائفوں کی مدح و ذم سے بالا تر ہوں۔ عوام سے واہ کی توقع رکھتا ہے۔ اور جب اچھی طرح واہ نہیں ملتی تو انھیں عوام کا لانعام قرار دے کر برا بھلا بھی کہتا ہے۔ جس قدر واہ سے مایوسی ہوتی ہے اسی قدر وہ اپنے اوصاف کے مبالغے اور تعلیٰ میں زور باندھتا ہے۔ اپنے زمانے کو برا سمجھنا انسانی فطرت کا ایک عام مغالطہ ہے۔ شاعر اس مغالطے میں دوسروں کی نسبت کسی قدر زیادہ ہی مبتلا ہوتا ہے۔

ناقدری عالم کی شکایت نہیں مولا اس دفتر باطل کی تحقیقت نہیں مولا انیس  
عالم ہے مکدر کوئی دل صاف نہیں ہے اس عہد میں سب کچھ ہے پراصاف نہیں ہے

سوال یہ ہے کہ کیا ہر قسم کے متاع ہنر کی ہر زمانے میں بے قدری ہوتی ہے؟ زمانہ اور تاریخ اس پر گواہ ہے کہ ہر حالت میں ایسا نہیں ہوتا۔ اور ہر قسم کا کمال قدر وانی سے محروم نہیں رہتا۔ اگر کوئی ہنر یا کمال عام طور پر انسانوں کو مفید معلوم ہو تو وہ ضرور اس کی قدر کرتے ہیں (ع)

کسب کمال کن کہ عزیز جہاں شوی

ہاں یہ ضرور ہے کہ علم و ہنر کی بعض ایسی قسمیں بھی ہیں جو عام فہم نہ ہونے کی وجہ سے عام پسند نہیں ہو سکتیں۔ بعض اوقات ایک مفکر ایسے افکار پیش کرتا ہے جو صرف عوام ہی نہیں بلکہ خواص کے مسلمات سے بھی عکرا تے ہیں۔ ایسے شخص کی یا تو کوئی سنتا ہی نہیں یا سن کر لوگ اسے ٹھکرا دیتے ہیں۔ مصلحین کی تو زور کو بیکہ شہادت تک نوبت پہنچ جاتی ہے۔ ایسا بھی ہوتا ہے کہ معاصرین نے بے قدری کی یا ناقابل برتا یا شدید مخالفت کی لیکن آئندہ آنے والی نسلیں

نے حد سے زیادہ قدر وانی کی، یہاں تک کہ پرستش تک نوبت پہنچ گئی۔ اکثر اہل علم و فن کے دلوں میں یہ خیال بہت تسکین افزا ہوتا ہے کہ بعد میں آنے والے لوگ ان کے قدر شناس ہوں گے۔ اور ان کے مرنے کے بعد لوگ انھیں سمجھیں گے۔

مرنے کے بعد آیا وہ میسے مزار پر پتھر پڑیں صنم ترے ایسے پیار پر  
غالب کو اپنے معاصرین سے ناقدری کی بہت شکایت تھی۔ لیکن کیا اس میں معاصرین ہی کا تصور تقیاً خود اپنا بھی۔ پندرہ برس سے چھپس برس کی عمر تک کا کلام بیدل کی تقلید میں بے انتہا منعلق اور جا بجا مہمل ہو گیا۔ ہر شعر و دراز کا تشبیہات اور استعارات سے ہر پستان بن گیا۔ شاعری مہما گوئی بن کر رہ گئی۔ عوام تو درکنار شعرا اور ادیب بھی مرزا کا یہ کلام سنتے تو ان کی وہی کیفیت ہوتی جسے خود غالب فخریہ طور پر بیان کرتا ہے۔

آگہی وام شنیدن من تقدیر چاہے چھپائے مدعا عقابے اپنے عالم تقریر کا  
ادب سے ذوق رکھنے والے لوگ بھی شکایت کرتے تھے کہ آپ کے اشعار میں معنی کا پتا نہیں چلتا۔ اس کا جواب غالب کے پاس ہی تھا۔  
دستا نش کی تثناء صیلے کی پروا گر نہیں ہیں مے اشعار میں معنی نہ ہی  
اگر ہر طبقے کی یہی رائے ہو۔ (ع)

گراں کا کیا یہ آپ سمجھیں یا خدا سمجھے

تو سوچنے کی بات ہے کہ اس میں تصور کس کا تھا۔ معانی کی دقت کے ساتھ اگر زمان کی پیچیدگی اور ژولیدگی کا اضافہ کر دیا جائے تو کسی کو کیا پڑی کہ کھو کر اس کا مطلب نکالنے میں دماغ سوزی کر تا پھرے۔ خاص کر جب یہ گمان بھی ہو کہ یہ ساری زحمت کشتی کوہ کندن و کاہ بر آوردن ثابت ہوگی۔ غالب

نے بعد میں خود بھی اسے بے راہہ روی قرار دیا اور اپنے اردو کلام کا ایک معتد بہ حقیقہ کچھ سخن فہم احباب کے مشورے اور کچھ اپنی رائے سے قلم زد کر دیا۔ طرز تبدیل میں یہ جتنے لکھنے نے جو قیامت برپا کی تھی اس کا علاج رفتہ رفتہ خود ہی کر لیا۔ فارسی کے کلام میں فکر و بیان دونوں میں کافی روانی اور آسانی ہے۔ شعر کو گورکھ دھندلانا کی کوشش کہیں نظر نہیں آتی۔ اس کی وجہ یہ ہے کہ ایک تو خود ہی طبیعت سلجھ گئی تھی۔ اور دوسرے جن اساتذہ کی تقلید یا ہم سری منظور تھی ان میں سے کوئی اغلاق پسند نہ تھا۔ شیخ علی خزین عرونی اور فقیری طالب اور کلیم سب مضمون آفرین تھے۔ لیکن خیال میں خواہ مخواہ پیچ ڈالنے کے شوقین نہ تھے۔ غالب کا فارسی کا کلام جا بجا ان اساتذہ کی فکر کا ہے۔ اور حکیمانہ مضامین کے بیان کرنے میں تو عرونی اور فقیری کے سوا کوئی دوسرا اس کا مقابلہ نہیں کر سکتا۔ اس کے باوجود فارسی کے بارے میں ناقدی کی وجہ یہ ہوتی کہ اس میں جگانے کے قدر ٹوٹ چکے تھے۔ اور اس کے ساتھی باقی نہ رہے تھے۔ مدت ہوئی کہ اکبر و جہانگیر جیسے شہنشاہوں کی سخن نوازیوں ختم ہو چکی تھیں۔ دوسری طرف فارسی عوام کی زبان نہ تھی کہ اس زبان میں کمال پیدا کرنے والے کی عام قدر وانی ہو سکے۔ غالب اپنی خاص افتاد و طبیعت کے لحاظ سے اس زبان میں شعر کہنے پر مجبور تھا۔

شعر خود خواہش آں کر دو کہ گرو دغین ما

یہ متاع ہر غالب کے لئے دل پذیر تھی۔ اور وہ خواہ مخواہ یہ توقع قائم کئے بیٹھا تھا کہ اس کے معاصرین کے لئے بھی دل پذیر ہوگی۔ بے چارہ روزگار کی پریشانیوں سے مجبور ہو کر انگریز حکام کی خدمت میں تصدی سے پیش کرتا تھا لیکن بھینس کے آگے پن بچانے میں بھینس کا کیا تصور ہے اگر وہ اس سماع سے وجد میں نہ آسکے۔ انھیں تصدی دل میں عرونی اور انوری کا مقابلہ کرتا ہے مگر

واد کہاں سے ملے۔ بعض حکام کے میر منشی کسی قدر لطف اٹھالیتے ہوں گے۔ لیکن غالب نے اپنے کلام کے متعلق ایک پیش گوئی کی تھی وہ پوری ہو کر رہی ہے۔

قدر و پوائم بہ گیتی بعد من خواہ شدن این سے از قحط خریداری کن خواہ شدن قحط خریداری کی وجہ سے میرا کلام ایک عرصے تک یونہی پڑا رہے گا۔ لیکن اس میں کوئی حرج نہیں یہ صہبائے سخن ہے پرانی ہو کہ زیادہ نشہ آور اور زیادہ تھمتی ہو جائے گی۔

حالی نے یادگار غالب لکھ کر لوگوں کو اس بالکمال شاعر کی طرف متوجہ کیا فارسی کا چرچا بہت کم ہو گیا تھا اس لئے لوگوں نے اردو کلام کی طرف زیادہ توجہ کی۔ زیادہ مغل اور پچیدہ اشعار پہلے ہی انتخاب میں قلم زد ہو چکے تھے۔ باقی کلام میں بھی بیدلیت کی پچیدگی کہیں کہیں موجود تھی۔ لیکن سادگی صحت اور مستحضر کلام بھی تھا جس میں لطیف سخن کے علاوہ ادھر ادھر پیش با حکمت کے جواہر پارے بکھرے ہوئے تھے جن کا اردو کے دوسرے شعرا میں نام و نشان نہ ملتا تھا۔ نئی تعلیم نے پڑھے لکھے لوگوں کو انکار پسند بنا دیا تھا۔ یہی میلان طبع اس کی قدر وانی کا باعث ہو گیا۔ غالب کو اپنے اردو کلام پر ناز نہ تھا۔ فارسی میں اس نے بدرجہا زیادہ جگہ کاوی کی تھی۔ اس کی فارسی میں حسن بیان اور حسن بیان بہت زیادہ ہے۔ خود ہی کہتا ہے کہ فارسی اپنے ذوق سے لکھتا ہوں اور ریختہ پیٹ پالنے کے لئے۔ فارسی کے مقابلے میں اپنے مجموعہ اردو کو بے رنگ سمجھتا تھا۔ پارسی میں تابعدی نقش ہائے ننگ بگڑا از مجموعہ اردو کہ بے رنگ من است علم و ہنر کی دنیا میں اکثر یہ ہوا ہے کہ ایک صاحب کمال جس چیز کو اپنا طرہ امتیاز سمجھتا تھا۔ اور جس کی بابت اسے یقین تھا کہ اس کی بدولت اسے بقائے دوام

اور شہرت عام حاصل ہوئی، اسے والی دنیا نے اسے قابل اعتناء سمجھا۔ اور جس چیز کو وہ مقابلہ حقیر اور سرسری تصور کرتا تھا آنے والی نسلوں نے اسی کو برآں گھول پرایا۔ غالب کا جو چرچا ہوا وہ اردو کلام کی بنا پر ہوا۔ اور ایک صاحب تو اس قدر گرویدہ اور قدر شناس ہوئے کہ بے دھڑک کہ اٹھے، ہندوستان کی دوسری الہامی کتابیں ہیں۔ ایک وید مقدس اور دوسری اردو کلام غالب۔ غالب نے پیش گوئی زیادہ تر فارسی کلام کے متعلق کی تھی لیکن پوری ہوئی وہ اردو جوان کے بارے میں۔ غالب اگر اس وقت دوبارہ دنیا میں آکر دیکھے تو اردو کلام کی اس قدر دانی سے ضرور خوش ہو۔ لیکن دل میں ضرور کہے کہ (رع)

مادازیں گیاہ ضعیف این گماں نمود

لیکن ساتھ ہی اسے یہ صدمہ ضرور ہو جو اس کے لطف میں رنج کی آمیزش کر دے کہ اصل خلاق معانی تو میں فارسی میں ہوں، اسے کوئی پھٹنا دکھائی نہیں دیتا۔ اور کہیں خال خال ہی اس کے قدر دان نظر آتے ہیں۔ وہ آنے والی نسلوں کا بھی اپنے ہی پر قیاس کر رہا تھا۔ آئندہ دنیا غالب کے اردو اور فارسی کلام کے بہت سے حصے کو نظر انداز کر دے گی۔ لیکن مضامین حکمت اور حسن بیان کے جو جو اہر پارے دونوں دیوانوں میں بکھرے ہوئے ہیں انہیں اپنی یاد سے محو نہ ہونے دے گی۔ غالب کے اسی قسم کے اشعار بقائے دوام حاصل کریں گے۔

(رع) ہشت است بر جریدہ عالم دوام ما

اہل پیش کو ہے طوفانِ حوادث مکتب

لطیف موج کم از سیلِ استاد نہیں

زندگی کم و بیش ہر شخص کے لئے طوفانِ حوادث ہے۔ انسان ہمیشہ سے

اس پر غور کرنا چاہا آیا ہے کہ زندگی میں یہ حوادث کیوں ہیں، ان کا مقصد کیا ہے اور ان کا مقصد کیا ہے۔ پہلے یہ سمجھا کہ فطرت خارجہ اور زندگی کے ہر شے پر غیر معمولی قوت والے ویوتا حکمرانی کرتے ہیں۔ ان کے جذبات انسان ہی کے سے ہیں۔ لیکن ان کی نفع و ضرر کا قوتیں بہت بڑھی ہوئی ہیں۔ ویوتا کسی اصول کے پابند نہیں۔ مطلق انسان حکمرانوں کی طرح ان کے لطف و کرم اور قہر و عتاب کا کوئی قاعدہ مقرر نہیں۔ ان کے مزاج میں تلون ہے۔ انسانوں کو چاہئے کہ انہیں ہر طرح راضی رکھنے کی کوشش کریں۔ اور اپنی محبوب ترین چیزیں ان کے سامنے بے منت پڑھاتے رہیں۔ اس خوشامد اور نذر نیاز سے شاید ان کے قہر و غضب سے نجات ملتی رہے۔ اس نظریے کے ماتحت انسان ہمیشہ حوادث سے خوف زدہ رہتا تھا۔ پھر مت کی قسم کے مذاہب ویوتاؤں کے اقتدار کے خائل نہ رہے۔ لیکن اس نتیجے پر پہنچے کہ حوادث سے گریز لازم ہے۔ اور چونکہ زندگی اور حوادث لازم و ملزوم ہیں اس لئے کئی حیات کو پہنچ کر یہ بصیرت حاصل کرنی چاہئے کہ یہ زندگی کہاں سے ابھرتی ہے۔ اس کے ماخذ کا خاتمہ کر دیا جائے تو حوادث سے بھی ساتھ ہی چھٹکارا ہو جائے گا۔ یہ شکست خوردہ زندگی کی تعلیم تھی اس لئے زندگی کے کسی کام نہ آسکی۔ بدلتے راز کے بعد انسان نے یہ نظریہ قائم کیا کہ زندگی شرمین نہیں بلکہ امکان خیر ہے۔ اس لئے شرمین چاہتا شرمین خیر ہے۔ زندگی میں جو خیر و شر کی پیکار نظر آتی ہے۔ اس کا مقصد یہی ہے کہ مختلف ذرائع سے شر پر غالب آکر خیر کا تحقق کیا جائے۔ خدا خیر مطلق ہے لیکن خیر و شر دونوں خلیک طرف سے ہیں۔ خیر مطلق میں سے شر مطلق صا و نہیں ہو سکتا۔ اس لئے دنیا میں جو شر نظر آتا ہے وہ اضافی ہے۔ اور اس کا مقصد یہ ہے کہ صحیح نظر و عمل سے انسان اسے خیر میں تبدیل کر لے۔ ہر شر میں یہ صلاحیت





فرض کر لے کہ آخرت میں تجھے جہنم میں ڈال کر اوپر ایک سرپوش رکھ کر بند کر دیا جائے۔ اس طرح جو عذاب ہوگا وہ جہانی ہوگا۔ لیکن اس مصیبت کی جگہ میں برہمنی سے روٹی کپڑے کی کشمکش تو نہ ہوگی۔ قرضخواہ جہان کے دغرفراش تقاضوں سے تو نجات ملے گی۔ یہ جھگڑے سوہان روح ہیں۔ جہانی عذاب ان سے کم درجے کی مصیبت ہے۔

اسی طرح ایک اور جگہ کتاب ہے کہ خدا اپنے کرم سے خواہ گناہوں کو بخش ہی دے۔ لیکن گناہگاری اور اس کی بخشش سے جو شرمساری ہوگی وہ سات دو زخموں کے برابر ہے۔ کرم کے باوجود گناہگاری پر یہ قسم باقی رہتا ہے۔ ہفت ذریعہ درملو شرمساری تعمیر است۔ اس قسم باشد کہ باحجرم مدارا کر وہ

یارب زمانہ چچ کو مسٹا ہے کس لئے

لوح جہاں پہ حرف مکر نہیں جوں میں

مستی کا ہر منظر لاشافی ہوتا ہے۔ صوفیہ اسے اس طرح بیان کرتے ہیں کہ تجلی میں تکرار نہیں کل یدیم ہونی مشائخ کی بھی صحیح تفسیر ہو سکتی ہے۔ عام لوگ سمجھتے ہیں کہ مادی مظاہر میں تکرار ہوتی ہے۔ اور طبیعیات ولے اس اصول پر عمل کرتے ہیں کہ ایک قسم کی علت ایک خاص قسم کا معلول پیدا کرتی ہے۔ جب علت کی تکرار ہوگی تو معلول کی بھی تکرار ہوگی۔ عملی اغراض کے لئے یہ محض ایک مفروضہ قائم کر لیا گیا ہے۔ ورنہ حقیقت یہ ہے کہ کوئی علت کبھی جوں کی توں دوبارہ واقع نہیں ہوتی۔ اس کی حیثیت ہر تکرار میں ضرور بدلی ہوئی ہوتی ہے۔ خواہ عملی اغراض میں ہم اس کا کچھ خیال نہ کریں۔ جب کوئی علت بعینہ دوبارہ نہیں ہو سکتی تو کوئی معلول ہی اپنی پہلی حیثیت میں واقع نہیں

ہو سکتا۔ کوئی واقعہ دوبارہ بالکل ایک طرح نہیں ہو سکتا۔ تکرار ایک فعلِ عبث ہے، اور خدا کا کوئی فعل عبث نہیں ہو سکتا۔ انگریزی میں ایک محاورہ ہے کہ تاریخ اپنے آپ کو دہراتی ہے۔ لیکن حقیقت یہ ہے کہ تاریخی واقعات بعض حیثیتوں میں ایک دوسرے کے مماثل ہوتے ہیں۔ لیکن کوئی تاریخی واقعہ ایسا نہیں ہوتا جو ہر حیثیت سے کسی پہلے واقعے کی طرح کا ہو۔ کاتب تقدیر لوح جہاں پر کوئی حرف مکر نہیں لکھتا۔ انسان کبھی ایسا کرتا ہے کہ غلطی سے ایک لفظ کو دوبارہ لکھ جاتا ہے۔ لیکن جوہی اس کی نظر حرف مکر پر پڑتی ہے اسے کاٹ دیتا ہے۔ غالب کتاب ہے کہ میں حرف مکر تو نہیں — زمانہ مجھے بٹانے کے کیوں درپے ہے۔ دنیا میں جو شخص پیدا ہوتا ہے بالکل ویسا شخص اس سے پہلے کبھی پیدا نہیں ہوا۔ اور آئندہ قیامت تک کوئی دوسرا شخص ویسا پیدا نہ ہوگا۔ فطرت اس قدر اس اصول کی پابند ہے کہ لاشعرا انسان انسانی چہرے لے کر پیدا ہوتے ہیں۔ لیکن کوئی دو چہرے آج تک بالکل ایک جیسے نہیں بنے وہی ناک، کان، آنکھ، مونٹ اور گال ہیں جن میں لاشعرا گونا گونی پیدا کر دی گئی ہے۔ یہ کتاب بڑا معجزہ ہے کہ ان پان سات نقشوں کے میر پھیر میں کبھی اتفاق سے بھی تکرار نہیں ہوتی۔ زندگی جتنی بلند تر ہوتی جاتی ہے اس میں تنوع بڑھتا جاتا ہے۔ زندگی میں کہیں محض نقل اور تقلید نہیں۔ ہر جگہ تنوع اور ہر جگہ تجدید ہے۔ فطرت کا یہ تقاضا نہیں کہ دو شخصوں کی زندگی ہم رنگ ہو جائے جو کوئی تقلیدی زندگی بسر کرنا چاہتا ہے۔ خواہ وہ کسی بڑے سے بڑے آدمی کی بھی نقل کرنا چاہے اس کی کوشش خلاف فطرت ہوتی ہے بعض زندگیاں بظاہر ایک دوسری کی نقل معلوم ہوتی ہیں لیکن پوری تکرار ان میں بھی نہیں ہوتی۔ بعض حکما کا خیال ہے کہ چونکہ ہر نفس لاشافی ہوتا ہے

اس لئے ہر نقش نفس الہی کی لوح محفوظ میں غیر ثانی بھی ہے۔ اسے لوح محفوظ  
اسی لئے کہا گیا ہے کہ اس میں ہر نقش ابدالاً باذاتک محفوظ ہے جو مظهر جس  
طرح وجود میں آیا ہے وہ خدا کے ہاں ہمیشہ باقی رہے گا۔ ہمارے سامنے مظاہر  
پیدا ہوتے اور ناپید ہوتے رہتے ہیں۔ اور ہمارے محدود نقطہ نظر سے ہر چیز  
قنا پذیر ہے۔ لیکن خدا کے ہاں کچھ قنا نہیں ہوتا جب وہ لائق ہے تو وہ  
حرف مکرر نہیں۔ اگر وہ حرف مکرر نہیں تو اس کا وجود عیش اور ثلث کے قابل  
نہیں ہو سکتا۔ غالب خدا کی اس صفت اور فطرت کے اس اصول سے واقف  
اسی لئے تعجب سے پوچھتا ہے کہ زمانہ یہ عیش کو کشش میرے متعلق کیوں  
کر رہا ہے؟

رنج سے خوگر ہوا انسان تو مٹ جاتا ہے رنج  
مشکلیں اتنی پڑیں مجھ پر کہ آسان ہو گئیں

زندگی میں رنج اور مصیبت اور مشکلات سے مفر نہیں۔ مختلف انسان ان  
کا مقابلہ اور معالجہ مختلف طریقوں سے کرتے ہیں۔ ایک طریقہ تو یہ ہے کہ عقل و  
حکمت اور جدوجہد سے ڈٹ کر مشکلات کا مقابلہ کیا جائے۔ دوسرا طریقہ یہ  
ہے کہ جہاں تک ہو سکے ان سے بچنے کی کوشش کی جائے۔ بشرطیکہ اس گریز  
میں کوئی بد اخلاقی اور بزدلی نہ ہو۔ تیسرا طریقہ یہ ہے کہ انسان رنج و مصیبت کا  
خوگر ہو جائے۔ یہ تینوں طریقے اپنی اپنی جگہ معقول ہیں۔ بعض رنج اس طرح کے  
ہوتے ہیں کہ نہ کوشش سے رنج ہوں اور نہ ان سے گریز ممکن ہو سکے۔ ایسے  
درجوں کے برداشت کرنے کی اگر عادت ڈال لی جائے تو عادت ... کو آسان  
کر دے گی۔ کیونکہ عادت کا قانون یہی ہے وہ ابھی ہو یا بڑی کسی فعل کی تکرار

سے وہ فعل روز بروز آسان معلوم ہونے لگتا ہے۔  
اگر مقصود ہے تجھ کو خزاں نآشت نارہنا  
تو کانتوں میں الجھ کر زندگی کرنے کی شوگرے اتناں

بھوکا پیاسا رہنا انسان کو بہت تکلیف دیتا ہے۔ اسی لئے مذہب نے  
اس کا یہ علاج تجویز کیا ہے کہ سال میں ایک مہینہ کم از کم اور ہوسکے تو دو دن تو قناتاً  
اس کے علاوہ بھی دن بھر بھوکا پیاسا رہنے کی عادت ڈال لے۔ اس عادت کی  
بدولت اس کے لئے یہ آسان ہو جائے گا کہ اگر کبھی مجبوری سے ایسی صورت  
پیش آجائے تو اسے برداشت کر لے۔ جسم اور نفس دونوں کو اختیار ہی طور پر  
بھی زحمت کشی کا عادی بنانا چاہئے۔ جو لوگ یہ مشق نہیں کرتے وہ تھوڑی سی  
مصیبت پر بھی مضطرب اور سراپیمہ ہو جاتے ہیں۔ اس قسم کی تن آسانی اور نفس  
پروری انسان کو بے بس اور بزدل بنا دیتی ہے۔ انسان بڑے کاموں کو انجام  
دینے کی اہلیت کھو میٹتا ہے۔ اور ورزشوں کے علاوہ رنج سے شوگر ہونے  
کی ورزش بھی انسانی میرت کی تقویت کے لئے لازم معلوم ہوتی ہے۔

مشکل اور آسانی دو متضاد چیزیں ہیں۔ ایک قاعدہ کلیہ ہے جسے غالب  
نے اس مصرع میں بھی بیان کیا ہے (ع)

درد کا حد سے گزرناسے دوا ہو جانا

اس قاعدہ کلیہ کا اطلاق یہاں بھی کیا گیا ہے۔ ہر چیز ایک خاص حد تک  
پہنچنے کے بعد اپنی ضد میں تبدیل ہو جاتی ہے۔ ہر کمالے رازدالے کا عام  
معاور بھی اسی کلیے کو ظاہر کرتا ہے۔ غم کا حد مہ جب بڑی شدت سے  
حملہ آور ہو تو آدمی بے ہوش ہو جاتا ہے۔ بے خودی اس غم کو شور سے ہٹا دیتی  
ہے۔ برعکس آدمی کی شدت سے انگلیاں اس طرح جھڑ جاتی ہیں جس طرح آگ

نے انہیں جلا کر دکھا کر دیا ہو۔ روشنی کی شدت بینائی کے لئے اندھیرے کے مساوی ہو جاتی ہے۔ غالب کتاب ہے کہ یہی حال مشکلات کی کثرت کا ہے کہ وہ انتہا پہنچ کر اپنی ضد یعنی آسانی میں تبدیل ہو جاتی ہیں +

ملنا تیرا اگر نہیں آسان تو سہل ہے

دشوار تو یہی ہے کہ دشوار بھی نہیں

اس شعر کا مفہوم سمجھنے میں بھی وہی تضاد پیش آتا ہے جو خود اس شعر میں ہے۔ ایک لحاظ سے اس کا مطلب آسان معلوم ہوتا ہے اور دوسرے لحاظ سے دشوار۔ مولانا عالی اسے ایک طرف لے گئے ہیں اور حسرت موہانی بالکل دوسری طرف۔ مولانا عالی فرماتے ہیں۔ ایک واقعہ کے بیان میں ایسے متناسب محاورات کا دستیاب ہونا عجیب اتفاق ہے۔ اس مضمون کو چاہو حقیقت کی طرف لے جاؤ چاہو مجاز پر محمول کرو۔ دونوں صورتوں میں مطلب یہ ہے کہ اگر تیرا ملنا آسان نہ ہوتا یعنی دشوار ہوتا تو کچھ وقت نہ تھی، کیونکہ ہم بالیوس ہو کہ پیٹھ رہتے اور شوق و آرزو کی خلش سے چھوٹ جاتے۔ مگر مشکل یہ ہے کہ وہ جس طرح آسان نہیں اسی طرح دشوار بھی نہیں۔ اور اس طرح شوق و آرزو کی خلش سے کسی طرح نجات نہیں ہوتی۔ (یاوگار غالب)

حسرت موہانی صاحب فرماتے ہیں۔ کہ تحصیل دشوار آسان نہیں ہوتی مگر ممکن ہوتی ہے۔ اور تحصیل محال ہرے سے ممکن ہی نہیں ہوتی۔ شاعر کہتا ہے کہ ملنا تیرا آسان نہ ہو یعنی دشوار ہوتا ہم سہل ہے۔ مگر مشکل تو یہ ہے دشوار بھی نہیں محال ہے جس میں میرا کسی طرح قابو نہیں، مجبور ہوں۔

مجھے ان دونوں شہسوں میں ایک ایک حصہ صحیح اور دوسرا حصہ غلط

معلوم ہوتا ہے۔ میرے نزدیک صحیح شرح یہ معلوم ہوتی ہے کہ اے خدا اگر تیرے ملنے کے متعلق صرف یہی بات ہوتی کہ یہ کوئی آسان کام نہیں۔ تو یہ کوئی ایسی وقت کی بات نہ تھی۔ کیونکہ جو مقصد آسان نہیں وہ کوشش طلب ہوتا ہے۔ اور انسان کوشش کر کے مشکل الحصول مقاصد کو بھی پالیتا ہے۔

بہر کارے کہ بہت بستہ گروو اگر خا سے بود گلدرتہ گروو

لیکن شاعر کہتا ہے کہ یہ ایک عجیب قسم کا معاملہ ہے۔ اور اس کا دوسرا پہلو یہ ہے کہ تیرا ملنا دشوار بھی نہیں۔ جو ہستی انسان کی اپنی جان اور اس کی شہ رگ سے قریب تر ہو اس کا پالینا کیا دشوار ہے۔ صرف زندگی کے متعلق نظریے کو بدلنے کی ضرورت ہے۔ زاویہ نگاہ کے پلٹنے کے ساتھ ہی دیکھو گے کہ خدا سارا سوا کے مقابلے میں قریب تر ہے۔ جو ذات ہیں موجود ہے اس کے لئے دور دراز تلاش اور دوڑ دھوپ کی کیا ضرورت۔ اسی لئے بعض صوفیہ کے اقوال میں یہ بات ملتی ہے کہ خدا کو پالینا سب سے زیادہ آسان بات ہے۔ لوگوں کو خواہ مخواہ اس کے دشوار اور محال ہونے کا وہم ہو گیا ہے۔ کبھی ایک آہ سے اور کبھی ایک نظر سے۔ خواہ وہ نظر اپنی ہو یا کسی برگزیدہ نبی یا ولی کی۔ خدا کی ذات سے یک بیک آگاہی ہو جاتی ہے (ع)

طے شود جاوہ صد سالہ با ہے گا ہے

اسی طرح گا ہے یہ نگاہے بھی یہ مقصود حاصل ہو جاتا ہے۔ روحانی واردات میں اس کی کئی مثالیں ملتی ہیں۔

یک زمانے در حضور اولیاء بہتر از صد سالہ طاعت بے ریا

صد سالہ طاعت بے ریا سے عابد خدا تک پہنچنے کی کوشش کرتا ہے

کیونکہ وہ اس کے ملنے کو آسان نہیں سمجھتا۔ لیکن دوسری طرح چند لہجوں میں یہ

مقصود حاصل ہو جاتا ہے۔ اسی آسانی اور دشواری طلب اور یافتہ شعوری اور وہی کے متعلق غالب کے فارسی کے یہ دو شعر بھی پر معنی، لطیف اور وجد آور ہیں۔

دریا ز حباب آبلہ پائے طلب نیست      نویر نظرے گوہر نیاب کجائی  
شوریت نوایر زئی تا بر نظم را      پیدا نہ اسے جنبش مضرب کجائی  
دریا تیری طلب میں اس قدر گرم رو ہے کہ اس کے پاؤں میں چھالے  
پڑ گئے ہیں جو ٹیلوں کی صورت میں نمایاں ہیں۔ اسے گوہر نیاب جس کی تلاش  
میں دریا میں یہ اضطراب ہے تاکہ تو کہاں ہے۔

غالب جا بجا زندگی کو دریائے رواں سے تشبیہ دیتا ہے۔ کتاب ہے کہ  
زندگی کی تک و دو خدا کی تلاش ہے۔ لیکن لطیفہ یہ ہے کہ ڈھونڈنے والا جس  
نظر سے مقصود کو تلاش کر رہا ہے وہی مقصود اس ڈھونڈنے والی نظر کا نور بھی  
ہے۔ اور جس گوہر کی طلب میں دریائے حیات افنان و خیزاں بنتا چلا جاتا  
ہے وہ گوہر اسی دریا کی تہ میں موجود ہے۔ (ع)

یاد درخانہ من گرو جہاں سے گروم

خدا کی تلاش کا بھی وہی حال ہے کہ لڑکا بھل میں اور ڈھنڈورا شہر میں اسی  
طرح کتاب ہے کہ میرے تارہ نفس میں زور شور کی نوایر زئی اور نظم آفرینی ہے۔  
یہ ساری بے مضرب تو نہیں بچ رہا لیکن مشکل یہ ہے کہ سازگار تلاش موجود  
ہے اور مضرب نا پیدا۔ جو انگلیاں اس تار کو خیش دے رہی ہیں وہ نظر نہیں  
آتیں۔ تار سے مضرب کس قدر قریب ہے۔ لیکن تار کے بے شعور ہونے کی  
وجہ سے اسے مضرب کے وجود سے آگاہی نہیں ہو سکتی۔ اگر ساز میں یہ شعور  
پیدا ہو جائے تو معلوم ہو کہ وہ مضرب سے متصل ہے۔

دیکھا اسد کو خلوت و حبلوت میں بارہا  
دیوانہ گر نہیں ہے تو ہشیا رہی نہیں

غیر معمولی نفسی کیفیات، غیر معمولی وجدانات اور غیر معمولی عقلی شعور  
رکھنے والے عام لوگوں کو کم و بیش دیوانے معلوم ہوتے ہیں ہوشیاری کا مہیا  
عوام نے اپنی زندگیوں ہی سے قائم کر رکھا ہے۔ عوام غیر معمولی نابغہ انساؤں  
کو جب اپنے علم و عمل کی کسوٹی پر پرکھتے ہیں تو یہ لوگ انھیں صحیح الدماغ معلوم  
نہیں ہوتے۔ جنون غیر معمولی کیفیات سے عبارت ہے۔ غیر معمولی کیفیت دو  
قسم کی ہو سکتی ہے یا وہ معمولی عقل و ادراک سے گری ہوئی ہے یا اس سے  
بالا تر ہے۔ اعلیٰ درجے کے شاعر پر شعر کہتے ہوئے جو کیفیت طاری ہوتی ہے  
وہ معمولی نفسیات کے سانچوں میں نہیں آتی۔ اسطو کتاب ہے کہ ایک قسم کا  
الہی جنون شاعر پر طاری ہوتا ہے۔ خالی حکمت سے کوئی شخص شاعر نہیں بن سکتا۔  
اقبال خدا سے دعا مانگتا ہے۔

خرد کی گفتیاں سلجھا چکا میں      مرے مولا مجھے صاحب جنوں کر

اور جب یہ کیفیت اس پر طاری ہوتی ہے تو کتاب ہے (ع)

حکیم نکتہ دان ما جنوں کرو

مجنوب میں عرفان اور دیوانگی اس طرح ہم آغوش ہوتے ہیں کہ ان میں  
تیز کرنا مشکل ہو جائے۔ سلیم الطبع انبیاء اور اولیا کو بھی لوگ مجنون سمجھنے لگتے  
ہیں۔ بعض حکماء کے متعلق بھی یہ شک پیدا ہوتا ہے کہ وہ عاقل ہیں یا دیوانے  
نطشے جو اخیر عمر میں پورا دیوانہ ہو گیا تھا۔ اس کی تصانیف کے متعلق بھی  
یہ بحث ہے کہ ان میں غیر معمولی بصیرت ہے یا دیوانگی۔ یوں خود و توش  
اور گرو و پیش کی زندگی سے کبھی ایسا بے نیاز اور بے خود ہو جاتا تھا کہ لوگ

اسے پاگل سمجھنے لگتے تھے۔ لائبریری جو خود اعلیٰ درجے کا فلسفی تھا۔ اپنے ایک خط میں انطا تانسف کرتا ہے کہ نیوٹن دیوانہ ہو گیا ہے۔ کفار قریش رسول کریم پر محنون ہونے کا الزام لگاتے تھے۔ جس کی قرآن کو تردید کرنی پڑی۔ ایسے انسانوں کو عوام پوری طرح دیوانہ بھی نہیں کہہ سکتے۔ کیونکہ غیر معمولی عقل کی وجہ سے وہ نہایت سنجھی ہوئی اور عام فہم باتیں بھی کرتے ہیں۔ پھر جب ان کی زندگی کا وہ مخصوص پہلو دیکھتے ہیں جو عوام کی سمجھ سے بالاتر اور انوکھا ہوتا ہے تو انہیں اپنی طرح کا ہوشیار بھی نہیں سمجھتے۔ خواص کو عوام کی ہوشیاری نادانی معلوم ہوتی ہے۔ اور عوام کو خواص کی فوق العادہ ہوشیاری دیوانگی دکھائی دیتی ہے (ع)

خراب بادہ لعل تو ہوشیار نند

دیر نہیں حرم نہیں، در نہیں آستان نہیں  
بیٹھے ہیں رنگد بہ ہم کوئی ہیں اٹھائے کیوں

اس شعر میں غالب اپنی آزاد منشی کا نقشہ کھینچتا ہے۔ دیر و حرم والے اپنے اپنے شمار اور آداب و رسوم کے پابند ہوتے ہیں۔ دیر یا حرم میں اگر کوئی ایسا شخص جاگھے جو وہاں کے شمار کا احترام نہیں کرتا تو اسے دھکے دے کر وہاں سے نکال دیا جائے گا۔ اسی طرح اگر کسی دوسرے کا دروازہ یا ڈیورٹی ہو جہاں صاحب خانہ کسی شخص کا بیٹھنا مناسب نہ سمجھے تو یہ ناپسند شخص وہاں سے اٹھا دیا جائے گا۔ آزاد خیالی، آزاد روی اور خود داری قائم رکھنے کے لئے یہ ضروری ہے کہ انسان کسی ایک فرقے کی گرفت میں نہ آئے۔ اگر کسی ایک گروہ کی ہم خیالی اور ہم مشربی کا دم بھرا دہیں آزاد روی ختم ہو گئی۔ اسی طرح

اگر کسی غرض یا طمع سے کسی کے دروازے یا چوکھٹ پر معاصر ہی وہ ہیں خود داری کا خون ہو گیا۔ ان اداروں اور گھروں کے علاوہ زندگی کی ایک عام شاہراہ بھی ہے جو کسی کی ملکیت نہیں۔ اور جہاں کسی کا اجارہ نہیں۔ آزاد شخص کی مثال جو عام عقائد و اعمال میں مقلد نہ ہو اس سے بہتر نہیں ہو سکتی کہ وہ سڑک پر بیٹھا ہے، گزرنے والوں کا تماشا دیکھتا ہے۔ ان کے متعلق جو جی میں آتا ہے بے روک ٹوک سوچتا ہے۔ ان کی اہمقا نہ حرموں اور ان کی مجوزا نہ تگ و دو کو دیکھ کر زندگی کے متعلق بصیرت اور عبرت حاصل کرتا ہے۔ دیر و حرم کے پابند پارسا ہوں تو ہوں لیکن اپنے فکر و عمل میں آزاد نہیں ہو سکتے۔ اسی طرح اپنی خواہشات پوری کرنے کے لئے دوسروں کا دروازہ کھٹکھٹانے والے خود داری سے ہاتھ دھو بیٹھے ہیں۔ پیغام نے بھی ایک جگہ اسی قسم کی آزادی کا نقشہ کھینچا ہے

رندے دیدم نشتر بر شے نہیں نے کفر نہ اسلام نہ دنیا و دین

نے حق نہ حقیقت نہ شریعت یہ نفس در ہر دو جہاں کرا بود نہ ہرہ این

کسی ملت میں بھی گرفتار ہو جانے کی وجہ سے انسان میں تنگ نظری اور تعصب پیدا ہو جاتا ہے۔ آزادی سے حقیقت کے طالب کسی ایک مقررہ اڈے پر نہیں بیٹھتے۔ جہاں سے کوئی اجارہ دار انہیں اٹھا دے۔

جنگ ہفتاد و دو ولت ہمہ را عذر بہنہ چوں نہ دیدند حقیقت رو افسانہ زدند

حقیقت سے آشنا ہونے کے لئے آزادی ایک ضروری شرط ہے۔ جس چیز سے آزادی میں خلل آتا ہے۔ اس سے حقیقت طلبی میں بھی ضرور فرق آتا ہے۔ تماشائے حیات کے لئے زندگی کی کھلی ہوئی شاہراہوں پر بیٹھنا چاہئے۔ نہ کسی گروہ کے تعصب کا شکار ہو اور نہ کسی انسان کا محتاج۔ فقط ایسی ہی صورت میں حقیقت کی تلاش میں کامیابی ہو سکتی ہے۔ دیو جانس کلیں اثینیا والوں کی زندگی پر آزادانہ تنقید کرنا چاہتا

تھا۔ اس نے سوچا کہ پہلے ہر قسم کی پابندی اور محتاجی سے نجات پاؤں تبھی راست فہم اور راست گو ہو سکتا ہوں۔ اس نے دوسروں کے آستانوں کو بھی چھوڑا اور اپنا بھی کوئی گھر بار نہ رکھا۔ کہتے ہیں کہ پانی پینے کے لئے فقط ایک لکڑی کا پیالہ رکھتا تھا۔ اور کپڑے بھی نہ پہنتا تھا کہ یہ غیر ضروری چیز ہے اور خواہ مخواہ محتاجی پیدا کرے گی۔ کسی بہن کو چشمے سے منہ لگا کر پانی پیتے ہوئے دیکھا تو اپنا پیالہ بھی پھینک دیا کہ یہ بھی ایک غیر ضروری چیز ہے۔ کیا انسان بھی بہن کی طرح پانی نہیں پی سکتا۔ ایک پدیا اس کے ساتھ رہتا تھا۔ رات کو اسی میں سوتا تھا اور دن میں جہاں چاہتا تھا لڑھکا کر لے جاتا تھا۔ اس آزادی نے اس کے اپنے افکار میں بے انتہا بے باکی پیدا کر دی۔ دیر و حرم سے آزاد ہونے کے باعث وہ مندروں اور پجاریوں پر بھی بے دھڑک نکتہ چینی کرتا تھا۔ ایک مرتبہ دیکھا کہ کچھ لوگ ایک شخص کو گرفتار کئے کہیں لے جا رہے ہیں۔ پوچھا یہ شخص کون ہے، اس نے کیا جرم کیا ہے اور یہ کون لوگ اسے پکڑے لے جا رہے ہیں۔ جب معلوم ہوا کہ اس شخص نے مندر سے سونے کے کٹورے چورائے ہیں اور مندر کے پجاری اسے گرفتار کر کے عدالت میں لے جا رہے ہیں تو دیو جانس بولا اچھا بڑے پور چھوٹے چور کو پکڑے لے جا رہے ہیں۔ اگر وہ دیر کا پرستار ہوتا اور پجاریوں سے دینا۔ یا اس قانون بیارت کو صحیح سمجھتا جو سرمایہ دار کے ظلم کو نہیں روکتا اور غریب کو پکڑتا ہے تو بے باکانہ اس قسم کا تبصرہ کیونکر کر سکتا۔ اسکندر خود اس کی شہرت سن کر اس سے ملنے گیا تو اس نے اسکندر سے کہا کہ میں تجھے کیا سمجھتا ہوں تو میرے غلاموں کا غلام ہے۔ اسکندر نے حیرت زدہ ہو کر پوچھا کہ وہ تیرے کون سے غلام ہیں جن کا میں غلام ہوں تو اس نے جواب دیا کہ غضب و شہوت جنہیں میں نے مغلوب کر دیا لیکن تو ان سے مغلوب ہے۔ اس کے بعد اسکندر نے پوچھا کہ میں آپ کی کیا خدمت

کر سکتا ہوں۔ جواب دیا کہ دھوپ چھوڑ کر ایک طرف ہو جاؤ۔ اس سے زیادہ آپ سے کچھ مطلوب نہیں۔ (دع)

طبع بگڑا دھوپ خواہی گو

یہ سب کچھ اسی انداز حیات کا ثمرہ تھا جسے غالب نے اپنی آرزو کے طور پر بیان کیا ہے۔ یعنی دیر و حرم اور دو آستان سے آزادی اور شاہراہ حیات پر بے طمع آزادانہ راہ نشینی۔ جن لوگوں نے انسانوں کے سامنے صداقت کے نمونے پیش کئے ہیں اور حقیقت کے راستے دکھائے ہیں وہ اسی طرح کے آزاد لوگ تھے۔

گم تیرے دل میں ہو خیال، وصل میں شوق کا زوال

موج محیط آب میں مائے ہے دست و پا کہ یوں

اگر تیرے دل میں یہ خیال ہو کہ حصول مقصد کے ساتھ ہی عشق کو تسکین ہو جاتی ہے۔ اور وہ ٹھنڈا ہو جاتا ہے تو اس کی تردید میں کسی بحث کے بجائے تمھارے سامنے ایک مثال پیش کرتا ہوں کہ دیکھو موج کو بحر سے وصال حاصل ہے۔ اس کے باوجود وہ اضطراب میں ہاتھ پاؤں مار رہی ہے۔ غالب کے ایک شاعر نے اس کی عجیب شرح کی ہے۔ وہ فرماتے ہیں کہ وصل میں شوق کا زوال ایک لازمی اور فطری امر ہے۔ اور غالب نے جو مثال دی ہے اس کا مطلب یہ ہے کہ موج وصال بحر سے تسکین یاب ہو کر اب اس لئے ہاتھ پاؤں مار رہی ہے کہ جلدی سے کنارے پر پہنچ کر آسودہ ہو جاؤں۔ یہ شرح اس قدر مضحکہ خیز ہے کہ اس پر تنقید کرنا لاجا حاصل ہے۔ اگر اس شعر کو عشق مجازی پر محمول کریں تو اس کا مطلب یہ ہے، محشوق وصل سے اس لئے گریز کرتا ہے کہ اسے معلوم ہے

عام طور پر پوہنی ہوتا ہے کہ ہوس پوری ہوتی وصل میں عشق کی آگ ٹھنڈی ہوتی۔ عاشق کے جذبات فرو ہوئے عاشق ختم ہوتی اور عاشق صاحبے نیاز ہو کر چل دیجے۔ معشوق کو چوڑی ہوتی ہڈی کی طرح چوس کر پھینک گئے۔ اسی لئے معشوق عاشق کو تنگ و دو میں لگائے رکھتا ہے اور ہاتھ نہیں آتا۔ اسے معلوم ہے کہ ہاتھ لگ جانے کے بعد اس کی بے قدری ہو جائے گی۔ غالب ایسے گمان والے معشوق کو یہ کتاب ہے کہ عام عاشقوں کا عشق عشق نہیں بلکہ ہوس ہوتا ہے۔ ہوس ایک پایاب جذبہ ہے۔ وصل میں شوق کا زوال نقطہ وہیں ہوتا ہے جہاں عشق ایک آنی جانی ہوس کا نام ہو۔ میرا عشق بے پایاں ہے اس کی کامل تسکین کبھی ہو ہی نہیں سکتی۔ دریائے حسن و عشق کا کوئی گتارہ نہیں اس کے اندر موجیں باوجود وصال بحر و فود عشق میں بے تاب رہتی ہیں۔ اگر اس شعر کے مضمون کو مجاز سے حقیقت کی طرف لے جائیں تو اس کا مطلب واضح اور قابل یقین ہو جاتا ہے۔ کوئی عاشق الہی ایسا نہیں جس کا عشق وصال الہی سے زوال پذیر ہو جائے۔ نفس انسانی اور نفس کلی یعنی خدا کی مثال موج و بحر سے اکثر وی جاتی ہے۔ خدا ایک دریائے بے کراں ہے۔ موج اس سے ہم کنار ہو کر بھی عشق کی بے تابی کو کبھی کھو نہیں سکتی۔ مادی جسمانی اور فانی ہوسوں کا قانون لا تنہا ہی حقائق پر قابل الطلاق نہیں۔ لا تنہا ہی زندگی شوق بے پایاں ہے۔ (دع) شوقِ عناں گیسختہ دریا کہیں جسے

حد سے دل اگر افسردہ ہے گرم تماشا ہو  
کہ چشم تنگ شاید کثرتِ نظارہ سے وا ہو  
اس شعر میں اعلیٰ درجے کی اخلاقی تعلیم ہے۔ اخلاقی بیماریوں میں حسد

ایک شدید قسم کا عارضہ ہے۔ حسد ہی کہتا ہے کہ حسد ایک آگ ہے اور عارضہ خود اپنی آگ میں بلتا رہتا ہے۔ تو اسے سرزنش نہ کر وہ خود ہی اپنے آپ کو سوزا دے رہا ہے۔ حسد تنگ دل کی پیداوار ہوتا ہے۔ حسد کی خودی اتنی تنگ ہوتی ہے کہ وہ دوسروں کے نفع کو اپنا نقصان اور دوسروں کے نقصان کو اپنا نفع سمجھنے لگتا ہے۔ وہ یہ خیال کرتا ہے کہ زندگی کی نعمتیں محدود ہیں۔ ان میں سے جو حصہ دوسروں کو مل جائے گا میں لازماً اس سے محروم ہو جاؤں گا۔ وہ دوسرے کی خوبی کو اپنی خرابی اور دوسرے کی تعریف کو اپنی بذخ تعریفی شکر کرتا ہے۔ جہاں تک ہو سکتا ہے وہ محسوس کو گرانے کی کوشش کرتا ہے۔ محض اس غلط گمان کی وجہ سے کہ دوسرے کے گرانے سے میں خود بخود اٹھ جاؤں گا۔ فیاض شخص کے دل میں ٹھکنگی ہوتی ہے اور حسد کے دل میں تنگی اور افسردگی۔ غالب نے یہ حکیمانہ نکتہ بیان کیا ہے کہ تنگ دل تنگ نظری کی وجہ سے پیدا ہوتی ہے۔ اگر کوئی شخص زندگی کا وسیع مطالعہ کرے تو نظری وسعت کے ساتھ اس کے قلب میں بھی وسعت پیدا ہو جائے گی۔ اس وسعت مشاہدہ سے اس پر یہ حقیقت کھل جانے لگی کہ نوع انسان ایک وحدت ہے۔ ایک کی حقیقی بھلائی یا لو اسطرح بار بار راست دوسروں کی بھی بھلائی کا باعث ہوتی ہے۔ دوسری طرف اس پر اس صداقت کا بھی انکشاف ہو گا کہ مبدیہ فیاض میں نعمتوں کے خزانے لامحدود ہیں۔ ایسا نہیں کہ ایک کو کوئی خیر حقیقی مل جانے سے دوسرے کو اس سے محروم رکھنا پڑتا ہے۔ غالب جس کثرتِ نظارہ کی تلقین کرتا ہے اور اسے حسد کا علاج بتاتا ہے وہ خارجی اور باطنی دونوں فطرتوں کا نظارہ ہے۔ نفس انسانی کے باطنی حقائق اس مشاہدے میں شامل ہیں۔ اکثر اہل مذاہب ایک دوسرے سے حسد رکھتے ہیں۔ اس کی وجہ بھی تنگ نظری ہوتی ہے۔ ہر مذہب والا سمجھتا

ہے کہ پوری صداقت کا حامل فقط میر اندھ ہے۔ دوسرے مذاہب میں باطل کے سوا کیا رکھا ہے۔ لیکن اگر نوع انسان کے مذاہب و آداب اور دیگر مذاہب والوں کا وسیع مطالعہ کیا جائے تو انسان اس نتیجے پر پہنچتا ہے کہ اچھے اور بُرے لوگ ہر مذہب میں موجود ہیں اور حق و باطل کی آمیزش مختلف مذاہب کے ماننے والوں میں ہر جگہ پائی جاتی ہے۔ ذوق نے ٹھیک کہا ہے۔

ہفتادو دو فریقِ حمد کے مدوسے ہیں اپنا ہے یہ طریق کہ باہر حمد سے ہیں فراخ ولی کے لئے نظر فرار ہوئی چاہئے، اور نظر کی فراخی کثرت سے غور و فکر اور وسعت مشاہدہ سے حاصل ہوتی ہے۔ جب نظر اور قلب کی تنگی اس طرح رفع ہو جائے گی تو معلوم ہوگا کہ دوسرے کی بھلائی میں میری بھی بھلائی ہے اور دوسرے کے نقصان میں میرا بھی نقصان ہے۔ نفس انفرادی وسیع ہو کر نفس کلی بن جائے گا

SALEM LIBRARY  
1/3 Bher-e-wala Gate,  
Lane Sulhan Kura Lahore.

طاعت میں تار ہے نہ سے وانگیس کی لاگ

دورخ میں ڈاں دو کوئی لے کر بہشت کو

بہشت و دورخ کا مضمون غالب نے جا بجا باندھا ہے۔ کہیں حکیمانہ انداز میں کہیں صوفیانہ ذوق سے اور کہیں زندانِ تسخر کے لہجے میں۔ اس بارے میں اس کے تمام بیانات پر اگر ایک استقرانی نظر ڈالی جائے تو نتیجہ یہ نکلتا ہے کہ وہ عذاب و ثواب اور بہشت و دورخ کو جسمانی عقائق نہیں سمجھتا۔ چلوگ انہیں جسمانی سمجھتے ہیں غالب جا بجا مختلف طریقوں سے ان کی ہنسی اڑاتا ہے۔ اس کے نزدیک اصل اخلاقی اور روحانی زندگی یہ ہے کہ تزکیہ نفس مقصود ہو، اور انسان اس حقیقت سے آشنا ہو جائے کہ نیکی آپ ہی اپنا اجر اور بدی

آپ ہی اپنی سزا ہے۔ نفس کے اندر ہر قسم کا عمل ایک مخصوص قسم کا معلول پیدا کرتا ہے۔ چور چوری کر کے اگر نہ بھی پکڑا جائے تو بھی اپنے نفس کی تبدیلی سے اسے سزا مل چکی ہے۔ عالمِ روحی میں اس کا وقار جانا رہا ہے۔ اس فعل کے ساتھ ہی وہ درجہ حیات میں گر گیا ہے۔ وہ خود اپنی نظروں میں ذلیل ہو چکا ہے اگر یہ ذلت کو باطنی کی وجہ سے خود اس پر آشکار نہیں بھی ہوئی تو بھی یہ حقیقت ہے کہ اس کا نفس داغدار ہو گیا ہے۔ دنیا کی ملازمتوں اور مراتب میں بھی اکثر یہی سزا ملتی ہے کہ کسی بڑے تصور کی وجہ سے کسی عمدہ دار کا تنزل ہو جاتا ہے۔ یہی تنزل اس کی سزا ہوتا ہے۔ اسی طرح نیکی کا کوئی خارجی اجر ملے یا نہ ملے۔ نیکی کرنے کے ساتھ ہی روح میں ایک انشراح اور تازگی پیدا ہوتی ہے۔ نفس کے ہر ایک عمل سے میراث میں ایک خاص قسم کی قوت اور بندی کا احساس ہوتا ہے۔ یہی نفس انسانی کی صحت اور بدی نفس انسانی کی بیماری کا نام ہے۔ نفس کی صحت اور بیماری ہی اس کا ثواب و عذاب ہے۔ حیاتِ بعد از موت میں نیکی اور بدی کے نتائج کس صورت میں رونما ہوں گے اس کا صحیح اندازہ کوئی شخص اس عالم میں نہیں کر سکتا۔ اس کے متعلق جتنے بھی بیانات ہوں گے وہ تپسی اور تہنیتی ہوں گے۔ خارجی اجر و سزا پر نظر رکھنے والے اخلاق کی ماہیت اور باطنیت سے نا آشنا ہو جاتے ہیں۔ وہ جسمانی عذاب کے خوف سے بدی سے بچتے اور جسمانی لذات کی خاطر نیکی پر آمادہ ہوتے ہیں۔ اس طرح سے اخلاق اخلاق نہیں رہتا بلکہ لذات کے نفع و نقصان کا سودا بن جاتا ہے۔

سوداگری نہیں یہ عبادتِ خدا کی ہے اوبے خیر چہرہ کی تنہا بھی چھوڑ دے

بادوہ و جام سے گرز خورد و خیام سے گرز

اقبال



کب حق پرست زاہدِ جنت پرست ہے۔ سحر و سحر پر رہا ہے یہ شہوت پرستِ ذوق  
 علما ظاہر نے ہمیشہ جسمانی عذاب و ثواب پر زور دیا اور صوفیہ کرام نے ہمیشہ  
 نیکی اور بری کے باطنی اثرات کی طرف توجہ دلائی۔

اولیاء کے تذکروں میں اکثر سب سے پہلے حضرت رابعہ کا نام آتا ہے۔ جو بڑی  
 خدا رسیدہ و ایبہ نفسیں۔ ان کے متعلق یہ روایت ہے، ایک روز لوگوں نے  
 انھیں بازار میں سے گزرتے ہوئے دیکھا کہ ان کے ایک ہاتھ میں کسی چیز پر  
 رکھی ہوئی کچراگ ہے اور دوسرے ہاتھ میں پیالے میں کچھ پانی ہے۔ پوچھا  
 کہ آپ کہاں جا رہی ہیں؟ جواب دیا کہ۔

اس آگ سے جنت کو بلانے اور اس پانی سے دوزخ کو بچانے  
 جا رہی ہوں، تاکہ لوگوں کی طاعت خاص ہو جائے اور دوزخیوں کی  
 خاطر کریں اور بری کو بری سمجھ کر اس سے بچیں۔

طاعت سے مراد عرت دہی عبادت نہیں بلکہ حیاتِ طیبہ ہے۔ حیاتِ طیبہ  
 کو اس لئے اختیار کرنا چاہئے کہ وہ خود پاکیزہ رہے۔ اس لئے نہیں کہ خاندان  
 سے کوئی مادی اور جسمانی اجر اس کے ساتھ وابستہ کر دیتے جائیں گے غالب  
 کا یہ شعر حضرت رابعہ بھری کے اس نمثنیٰ فعل کا ہم رنگ ہے۔

ہے آدمی بجائے خود اک محشر خیال

ہم بجن سمجھتے ہیں خلوت ہی کیوں نہ ہو

نفسِ انسانی کو کبھی مطلق تنہائی نصیب نہیں ہو سکتی۔ نفس متحرک تصاویر کا  
 پر وہ ہے۔ رنگا رنگ تصوریں کچھ گویا کچھ خاموشی اس پردے پر منکس ہوئی  
 رہتی ہیں۔ خیالات ہجوم کرتے ہیں۔ کبھی غیروں سے کبھی اپنے آپ سے بے آواز

گفتگو چلتی رہتی ہے۔ اگر کسی سے عشق ہو گیا ہے۔ جسمانی طور پر اس سے ملاقات  
 ہو یا نہ ہو خلوت جاں میں محبوب ہمیشہ ہم صحبت رہتا ہے۔

تم مرے پاس ہونے ہو گویا جب کوئی دوسرا تمہیں ہونتا

سبھی نفوسِ انسانی کاکم و بیش ہی حال رہتا ہے۔ لیکن خلوت کے بھی کئی  
 رنگ ہیں، حبیبِ آدمی ویسی ہی اس کی خلوت بھی ہے۔ حقیقت کوش اور بلند پرواز

اور اوج کی خلوت بہت خیال انسان سے بہت مختلف ہوتی ہے۔ انسان کی  
 اصل حقیقت خلوت میں کھلتی ہے۔ خلوت میں جس قسم کے افکار اور تاثرات نفس  
 میں جاگزیں ہوتے ہیں انھیں سے معلوم ہوتا ہے کہ ایک شخص کی نفسی کیفیت

اور نظریہ حیات کیا ہے۔ ادنیٰ درجے کے نفوس خلوت سے گھبراتے ہیں۔ اس لئے  
 کہ وہ خلوت میں فقط اپنے آپ سے ہم صحبت ہوتے ہیں۔ اور ان کی اپنی صحبت  
 کچھ خوشگوار نہیں ہوتی۔ اس کے مقابلے میں اعلیٰ نفوس ہمیشہ خلوت کے طالب

ہوتے ہیں۔ اسی لئے بعض اوقات جلوت میں بھی خلوت کا انداز پیدا کر لیتے ہیں۔  
 باہر ہوتے ہوئے بھی وہ بے ہم ہونے کی مشق کرتے ہیں۔ ہر وقت طرح طرح  
 کے انسانوں کی صحبت اسرارِ حیات کے سامنے بطور حجاب حائل ہو جاتی ہے۔

خلوت اعلیٰ درجے کے انسانوں کے لئے حقائق سے پردے اٹھاوتی ہے۔  
 اس سے روح میں قوت پیدا ہوتی ہے۔ اور اس کی پرواز میں اضافہ ہوتا ہے۔

امریکہ کا درویش نثار عقور و کتا ہے۔ خلوت سے زیادہ میں نے کسی حبیب  
 کی صحبت کو خوش آئند نہیں پایا۔ خلوت ہی میں خدا سے ہم کلامی نصیب ہو سکتی  
 ہے۔ حکیم ہویا صوفی خلوت ہی میں اس کی روح کو غذا حاصل ہوتی ہے۔ تمام

باطنی ملکات خلوت ہی میں نشوونما پاتے ہیں۔ جلوت کا ہنگامہ صحبت پرواز  
 کے پر کتر ڈالتا ہے۔ لیکن خلوت ادنیٰ نفوس کو اس نہیں آتی۔ اور ہو سکتا

کہ انھیں نفع کے بجائے نقصان پہنچے۔

غالبت ایک اعلیٰ درجے کا حکیم شاعر ہے۔ اور یہ شعر اس نے اپنی بابت کہا ہے۔ جس شاعر کو خلوت نصیب نہ ہوگی اس کے الہامی پیشوں کی سوسنیں خشک ہو جائیں گی۔ تنہائی میں رنگ رنگ کے تصورات اور لطیف تاثرات اس کی محفل باطن میں انجمن آزاد ہوں گے۔ اسرار و رموز حیات خلوت میں صورت پذیر ہو کر جلوہ فروشی کریں گے۔ ایسے وجدانات ابھرنا چاہیں گے جنہیں الفاظ کا جامہ پہننے سے بھی عار ہے۔ صوفیوں کی خلوت روحانی مشاہدات اور مکاشفات سے لبریز ہوتی ہے۔ حکیموں کی خلوت میں حکمت پر وہ کثا ہوتی ہے۔ اور شاعروں کی خلوت میں لطیف تاثرات حسن آفرینی اور صورت پذیری کی مشق کرتے ہیں۔ انسانوں کی انجمن کے مقابلے میں یہ انجمن زیادہ لطف صحبت رکھتی ہے۔

ہنگامہ زبونی ہمت ہے انفعال

حاصل نہ کیجے دہر سے عبرت ہی کیوں نہ ہو

کسی دوسرے کے فعل سے اثر پذیر ہونا انفعال کہلاتا ہے۔ زندگی میں فعلیت اور انفعال دونوں کیفیتیں پائی جاتی ہیں۔ مثلاً دنیا کی بے ثباتی سے متاثر ہونا اور اس سے سبق حاصل کرنا ایک انفعالی کیفیت ہے جسے عبرت کہتے ہیں۔ اخلاق میں بعض اخلاق فاعلی ہوتے ہیں اور بعض انفعالی ہمت اور جرأت فاعلی اخلاق میں داخل ہیں اور پشیمانی انفعال میں داخل ہے۔ صبر و قناعت و توکل بھی فعلیت سے زیادہ انفعال کا رنگ رکھتے ہیں۔ مشرقی اخلاقیات پر اہل مغرب کا بڑا اعتراض یہ ہے کہ اس میں فاعلیت کے مقابلے میں انفعال کی تعلیم زیادہ ہے۔ تدبیر جوئی کے مقابلے میں تقدیر پرستی

کی انفعالی تلقین پر زیادہ زور ہے۔ جو کچھ بھی بُرے پھلے حالات ہوں انھیں صبر و شکر سے قبول کرنا اور شکایت نہ کرنا افضل خیال کیا جاتا ہے۔ یہ اعتراض مشرقی اخلاقیات کے ایک حصے کے متعلق درست ہے۔ اور تاریخ کے بعض دور ایسے آئے ہیں کہ ان میں اس قسم کی تعلیم کا غلبہ معلوم ہوتا ہے۔ مسیحیت کی تعلیم میں ابد ہمت کے پرچار ہیں اور بہت سے ہندو مذاہب میں بھی جدوجہد کے مقابلے میں انفعالی کیفیتوں کو سراہا گیا ہے۔ زمانہ حال میں مسیحی اخلاق پر سب سے زیادہ زبردست حملہ نطشے نے کیا۔ اس کا بڑا اعتراض یہ تھا کہ مسیحی اخلاق اور نظریہ حیات نے انسانوں میں زبونی ہمت پیدا کر دی ہے۔ غلامانہ اخلاق کو آقا یا نا اخلاق پر ترجیح دینے سے نوع انسان کا مزید ارتقاء رک گیا ہے انسانوں کو اپنی فاعلیت اور قوت میں اضافہ کرنا چاہئے۔ وہ کائنات کو مسخر کر سکتا ہے اور بدل کر ایک نئی نوع بن سکتا ہے۔ بشرطیکہ انفعالی اخلاق کا قلع قمع کر دیا جائے، جن میں کمزوروں پر رحم بھی داخل ہے۔ عبرت حاصل کرنا تمام مذہبی اخلاقیات میں ایک فضیلت شمار ہوتا ہے۔ مغرب میں سب سے پہلے نطشے نے اس پر حملہ کیا۔ مشرق میں کسی حکیم نے کوئی دلائل سے منظم حملہ انفعالی اخلاق پر نہیں کیا۔ فقط غالب کے دل میں کسی وقت یہ خیال گزرا ہے جسے اس نے اس شعر میں کھول کر بیان کر دیا ہے۔ میرے خیال میں ہمارے لٹریچر میں صرف یہی ایک شعر ہے جس میں مشرق کے زمانہ انحطاط کا ایک شاعر انفعال کے خلاف آواز بلند کرتے ہوئے مغرب کے ایک انقلابی فلاسفر کا ہم نوا ہو گیا ہے۔

وفاداری بشرط استواری اصل ایماں ہے

مرے بت خانے میں تو کیسے ہیں گاڑو برہمن کو

مختلف حکمائے فضائل انسانی کا استقر کیا ہے اور نیکی کی نابت کو بیان کرنے کی کوشش کی ہے۔ غالب اس شعر میں اپنی تحقیق کا نتیجہ بیان کرتا ہے اور کہتا ہے کہ میرے نزدیک ایماں کی بنیاد وفاداری کا جذبہ ہے۔ یہاں فوراً یہ سوال پیدا ہوتا ہے کہ وفائی خوبی یا خرابی کا مدار اس پر ہونا چاہئے کہ کس مقصد، کس چیز یا کس ہستی سے وفاداری کی ہے۔ اگر مقصد بلند ہے تو اس کے ساتھ وفاداری کا جذبہ بھی بلند ہوگا۔ لیکن اگر مقصد ادنیٰ یا گمراہ کن ہے تو اس کے ساتھ جس شدت سے وفاداری جاسے گی، اسی قدر وفادار انسان گمراہ ہوتا جائے گا۔ غالب نے اس خیال سے مراد کہاں ایک حکیمانہ نکتہ بیان کیا ہے کہ وفاداری کا جذبہ انسان کی سیرت کے اندر ایماں کی اساس ہوتا ہے۔ اگر کسی موجود موجود یا مقصد کے ساتھ بھی استوار اور با مدار وفاداری جاسے تو ایسا ثابت ہے کہ ایک شخص کے اندر وفاداری کا جذبہ موجود ہے۔ یعنی اس کی سیرت میں یہ صلاحیت ہے کہ اپنی ذاتی غرض اور ذاتی اساس سے قطع نظر کر کے جس چیز کو وہ صحیح سمجھتا ہے اس پر قائم رہے۔ اور ہر قسم کے ایشار کے لئے آمادہ ہو۔ استوار اور ناستوار سیرتوں میں جذبہ وفاداری فرق و امتیاز پیدا کرتا ہے۔ بے وفائی انسان کا کسی مقصد پر ایماں نہیں ہوتا۔ جہاں اس کی تعمیر پذیر ہوس یا ہنگامی غرض اسے کھینچ لے اسی طرف وہ ہولیتا ہے۔ اس کے معنی یہ ہیں کہ ایماں یا نیکی کی بنیاد ہی اس کی سیرت میں نہیں۔ لیکن اگر یہ بنیاد کسی مقصد سے وابستہ ہو کر قائم ہو گئی ہے تو آئندہ اس پر بھی تعمیر حیات ہو سکتی ہے۔ اچھے سپاہی کا فلسفہ وفاداری ہوتا ہے جو غالب نے اس شعر میں بیان کیا ہے۔ وہ ایک اور

سپاہی سے جنگ میں نیر و آزا ہوتا ہے اور دشمن ہونے کی حیثیت سے اسے قتل کرنے کی کوشش کرتا ہے۔ جس دشمن کو قتل کرنے میں وہ کامیاب ہو جاتا ہے اگر وہ دشمن اپنے مقصد سے وفاداری برتنا ہوا، واد شجاعت دیتا ہوا، مرا ہے تو اس کا قاتل اس کی تحقیر نہیں کرتا بلکہ اسے قابلِ ستائش سمجھتا ہے۔ حالانکہ جس مقصد کے لئے وہ دشمن لڑتا ہوا مارا گیا وہ قاتل کے نزدیک عیج نہ تھا۔ بعض اوقات بہادر دشمن کا جنازہ بڑی تعظیم و تکریم سے اٹھایا جاتا ہے۔ اور اسے بڑے احترام سے دفن کیا جاتا ہے۔

ٹیمپو سلطان ونگٹن کے خلاف لڑتا ہوا فیصل کے پاس شہید ہوا۔ حالانکہ انگریز اسے اپنا سب سے بڑا دشمن سمجھتے تھے۔ اور سینکڑوں انگریز اس کے خلاف لڑتے ہوئے مارے گئے تھے۔ لیکن ونگٹن نے جنگ جو یا نہ اخلاق برتے اور حکم دیا کہ ٹیمپو کا جنازہ فوجی احترام سے اٹھایا جائے کیونکہ وہ بڑا شریف اور بہادر دشمن تھا۔ اسی طرح صلاح الدین ایوبی اور چرچو شیردل شاہ انگلستان صلیبی جنگوں میں ایک دوسرے کے حریف تھے۔ دو بدو لڑائی میں صلاح الدین نے دیکھا کہ چرچو کا گھوڑا ہلاک ہو گیا ہے اور وہ پیدل لڑ رہا ہے۔ اس پر صلاح الدین نے فوراً اپنا ایک گھوڑا اسے دیا تاکہ وہ سوار ہو کر واد شجاعت دے سکے۔ اور اس کے دل میں یہ ارمان نہ رہ جائے۔

باترن جیسا مثلون شاعر بھی کہتا ہے کہ ایسا انسان قابلِ احترام نہیں جس کی زندگی کی عمارت پارے کی بنیادوں پر مبنی ہو۔ وفاداری ایسی ہونی چاہئے جس طرح قبلہ نما کی سوئی سمت قبلہ سے وفاداری ہے۔ سوادت اسے ہزار ادھر ادھر جنبش دیں وہ پھر تڑپ کر اسی سمت۔۔۔ رخ کر لیتی ہے۔ لیکن بھی غالب کا ہم نوا ہو کر کہتا ہے کہ وفاداری تمام فضائل کی بنیاد

ہے۔ بے وفاؤں کا فلسفہ یہ ہے کہ زندگی کبھی ایک حال پر قائم نہیں رہتی۔ جب تغیر ہی ساری زندگی کا قانون ہے تو کسی ایک حال سے وفاداری غیر فطری ہے۔ اس کا جواب پاس و فادائے شخص کے پاس یہ ہے کہ حقیقت اسی کو کہتے ہیں جسے تغیرات کے اندر ثبات حاصل ہے۔ ثبات اور حقیقت ہم صفت ہیں۔ جہاں جتنا ثبات ہے اتنی ہی حقیقت ہے۔ تغیرات کے اندر ثبات کی تلاش کو حکمت کہتے ہیں اور متغیر حالات میں کسی اصول کے ساتھ پابندی سے وفاداری برتنے کو اخلاق اور سیرت کہتے ہیں۔ غالب و فاداری کو اس وجہ سے اس سیرت سمجھتا ہے کہ مقصود کے مہیوم ہونے پر بھی اس کی قیمت قائم رہتی ہے۔ سیرت میں اگر کسی طرح... استواری پیدا ہوگئی ہے تو اس کا رخ اعلیٰ اور اعلیٰ مقاصد کی طرف پھیر کر اس سے عظیم الشان کام لئے جاسکتے ہیں۔ لیکن جس شخص نے پاس و وفا کی مشق ہی نہ کی وہ کسی حالت میں بھی قابل اعتبار نہیں ہو سکتا۔ اسی سے ملتا ہوا غالب کا دوسرا شعر ہے۔

نہیں کچھ سجدہ و زنا کے پھندے میں گرائی وفاداری میں شیخ و برہمن کی آزمائش ہے  
مذاہب کے شعائر یونہی پھندے نہیں۔ دراصل شیخ و برہمن کا امتحان ہو رہا ہے کہ اپنے طریقوں سے کہاں تک وفاداری برتتے ہیں +

از مہر تا بہ زورہ دل و دل ہے آئینہ

طوطی کو شش جہت سے مقابل ہے آئینہ

یہ شعر غالب کے نظریہ حیات و کائنات کا آئینہ ہے۔ اکثر شعرا اور صوفیہ نے دل کو آئینے سے تشبیہ دی ہے۔ اس لئے کہ موجودات کے تمام مظاہر و حقائق اسی میں منعکس ہوتے ہیں۔ محسوسات کا آئینہ آنکھیں بھی ہیں

لیکن آنکھوں کے نیچے دل اور اس کا شعور نہ ہو تو آنکھوں میں انشیا کا عکس پڑنے کے باوجود انہیں کچھ نظر نہ آئے۔ جاننے والے دل ہی حقیقت میں ناظر اور شاہد ہیں اور باقی سب کچھ منظور و مشہود ہے۔ عام طور پر انسان فقط اپنے آپ کو صاحب قلب و شعور سمجھتا ہے۔ اور باقی ساری موجودات کو بے حس و شعور قرار دیتا ہے۔ لیکن عارفوں اور حکیموں کی نظر میں بے شعور جمادات کا وجود نہیں جسے ہم جامد سمجھتے ہیں اس میں بھی اپنے انداز کی زندگی ہے۔ جہاں زندگی ہے وہاں کسی نہ کسی طرح کا دل یعنی احساس حیات موجود ہے۔ عناصر میں بھی جذب و کشش، عشق و تنافر کا وجود پایا جاتا ہے۔ کرہ زمین ہویا شمس و قمر سب میں اپنے اپنے انداز کا دل موجود ہے۔ جب قرآن کریم کتا ہے۔ بِسْمِ اللّٰهِ مَا فِي السَّمٰوٰتِ وَمَا فِي الْاَرْضِ۔ زمین و آسمان میں جو کچھ ہے وہ خدا کی تسبیح میں مصروف ہے۔ مگر تم ان کی تسبیح نہیں سمجھ سکتے تو اس سے صاف ظاہر ہے، قرآن کریم کی تعلیم بھی کائنات کے متعلق یہی ہے کہ کائنات میں کہیں جامد اور بے جان چیزیں نہیں۔

خاک و باد و آب و آتش بندہ اند با من و تو مردہ با حق زندہ اند

عام انسانوں نے اور طبعی حکمانے کائنات کی حیاتی وحدت میں ایک مصنوعی ثنویت پیدا کر رکھی ہے۔ غالب اور جہاں یا روح اور مادہ کو دو الگ الگ اور متضاد حقائق تصور کرنا علم و عمل کی ادنیٰ سطحوں پر تو کام آتا ہے۔ لیکن باہت وجود کو سمجھنے میں اس دوئی سے کوئی مدد نہیں ملتی۔ غالب نے جو نظریہ اس شعر میں بیان کیا ہے اس کی وضاحت مولانا روم کے ہاں بہت کچھ ملتی ہے۔ دل اور غالب کے باہمی تعلق کے متعلق فرماتے ہیں۔

غالب از ماہست شدنے ما ازو با وہ از ماہست شدنے ما ازو

جسے قالب سمجھتے ہو وہ روح ہی سے وجود پذیر ہوتا ہے اس کی اصلیت بھی روح ہی ہے۔ مادہ بین کا یہ خیال غلط ہے کہ عناصر کی ایک مخصوص ترکیب سے جسم بن گیا ہے۔ اور روح اس جسم کی ایک خاصیت ہے۔ مولانا نے ایک اور جگہ خدا کی طرف سے انداز تکوین کو بیان کیا ہے کہ میں نے جو کچھ خلق کیا وہ حقیقت میں ایک آئینہ ہے۔ روئے آئینہ دل ہے اور جسے جہان سمجھتے ہو وہ بھی آئینے ہی کی پشت کا نام ہے۔ (ع)

آئینہ کرم جہاں رویش دل پیش جہاں

مغرب میں زمانہ حال کے دو بڑے فلسفی برگساں اور واٹس پرٹ بہت کچھ اسی نظر پر حیات پر پہنچ گئے جو روحی اور غالب کا وجدان ہے کہ روح و مادہ یا حیات و مادہ کی دوئی محض فریب اور اک ہے۔ اصل میں ہستی اور زندگی مترادف ہیں۔ زندگی سراسر حرکت و فعلیت ہے۔ اور حرکت و فعلیت سے ہر جگہ وجدان و شعور وابستہ ہے۔

آہستہ سے چل میان کسار

ہر سنگ دکانِ شیشہ گم ہے میر درد

نہر سے ذرے تک دل ہی دل ہیں، اور دل کا کام حقیقت کا انوکھا سا احساس ہے۔ طوطی سے مراد وہاں مرد عارف ہے۔ جیسا کہ حافظ کے شعر میں بھی ہے۔

دریں آئینہ طوطی صفتم داشتہ اند ہر پہ استا و ازل گفت ہماں سے گویم  
طوطی کو بولنا سکھانے کے لئے آئینے کے سامنے بٹھا دیتے ہیں پشت آئینہ سے چھپا ہوا آدمی کچھ بولتا ہے۔ طوطی کو خیال ہوتا ہے کہ آئینے کے اندر منکس طوطی یعنی اس کا ایک ہم جنس پرندہ بول رہا ہے تو میں بھی اس کی نقل کر کے اسی

طرح بولوں۔ غالب کہتا ہے کہ جب کوئی شخص کائنات پر عارفانہ نگاہ ڈالتا ہے تو اسے ہر طرف آئینے ہی آئینے دکھائی دیتے ہیں۔ نہر بھی آئینہ ہے اور ذرہ بھی آئینہ۔ اور ان تمام آئینوں کے پیچھے چھپا ہوا استا و ازل ہے۔ جو ارواح کو اپنی بولی سکھاتا ہے۔ طبعی حکمانے ذرے کے متعلق اب جو انکشافات کئے ہیں ان کی بدولت مادے کی ماہیت کے تصورات میں زبردست انقلاب ہوا ہے۔ اور یہ انقلاب بہت سے جدید حکما کو اس خیال کی طرف لے آیا ہے کہ مادہ اور نفس کے جو اہر میں اس قسم کی دوئی نہیں جیسی کہ گذشتہ صدی تک مادہ بین نے فرض کر رکھی تھی۔ مادے کی حقیقت روز بروز نفس کی حقیقت کی ہم ذات ہوتی جاتی ہے۔ اس سے بہت قبل مغرب کا ایک بلند فکر فلسفی لائبنٹز اس خیال پر پہنچا تھا کہ کائنات ذات بے جان و شعور پر نہیں بلکہ ارواح پر مشتمل ہے۔ اور یہ ارواح قوت احساس و شعور کے مراکز ہیں۔ مادیت کا کوئی مستقل وجود نہیں۔ اس کی حیثیت وہی پشت آئینہ کی طرح کی ہے۔ کائنات میں احساس کے لامحدود مراکز کو وہ موناوات کہتا تھا۔ ان موناوات کے مختلف مراتب شعور ہیں۔ اور یہ سب کے سب خدا کی طرف سے ایک کائنات میں منتظم ہیں۔ ان میں سے ہر ایک آئینہ ہے جو کائنات کو اپنے اندر منعکس کرتا ہے۔ لیکن اس انعکاس کی وضاحت کے لامحدود مدارج ہیں۔ زمانہ حال کی سائنس اور اس کا فلسفہ اسی طرف آہے میں جو قرآن کی تعلیم تھی اور جس کی روحی اور لائبنٹز نے تفسیر کی تھی غالب کا وجدان اسی کی تصدیق کرتا ہے۔